

ستوري مجله درېېمه ګڼه

۲۰۰۸ ع کال

**Stori Magazine first year,
Third Issue! April-May 2008**





ستوری STORI

خپلواکه، کولتوري او ادبي خپرونه
لومړی کال، درېیمه ټکه، ثور - جوزا ۱۳۸۷ ل/اپریل - می ۲۰۰۸ م کال

ځینې کلتوري توکي د بدلون په لور

د هر نوي سبا په راختلو یوه نوې اندېښنه زېږېږي.
د پښتنو د سیمو او د ژوندانه د چارو لرغوني کلتوري توکي د پخوا په پرتله ورو ورو خپل رنگ بدلوي، چې دغه اوښتون به زموږ کلتور زیانمن او هم به مو قبیلوي، سمې او فرهنگي هویت د پښو ځنې لاندې راولي لکه: د قبیلوي جوړښت لرغوني دودونه، لباسونه او د ژوندانه نورې چارې.

لږ پخوا به د پښتنو د واده کولو دستور او رواج داسې و، چې د ناوې په راوستلو به شو ورځې د شاهو د کورنۍ په حجره او د پره کې د لرې لرې راغلي مېلمانه، خپل او خپلوان او همدا شان یاران او دوستان په مرکو، جرگو او حتی په ځانګړیو لویو مشغولو وو، فولکلوريکي کیسې به اورول کېدې، نقلونه به ویل کېدل او همدا شان به د لرغوني موسیقي آلاتو پر مټ ساعت تېري کېده.

اوس د دغه ټولو ادبي ارزښتونو ځای د (CD) سي ډي، ډي وي ډي او DVD او وي سي ار VCR نیولی دی، چې په دې سره زموږ د وګړيو د شفاهي ادب او فولکلوريک ادب برخې له مېنځه تللو په لاره پیل اېښی دی، چې پایله یې د شفاهي او فولکلوريک ادب د انتقال قوه د مېنځه تلل دي.

د دغه انځوریزو ماشینونو بده اغېزه دا ده، چې د وګړيو یواځې د لیدلو حس پکې مصروف وي او بس. نقلونه، کیسې، متلونه او فکاهي ورپکې نه ځایېږي، بلکې هر وخت چې دغه انځوریزه ننداره پای ته ورسېږي، بس هر څوک خپله مخه کوي.

د انځوریزو ساعت تېريو بله بده اغېزه زموږ پر کلتوري ارزښت (لباس) هم پرېوزي، چې زموږ راتلونکی کول د یوه بېګانه کلتوري لباس پر خوا هڅوي.

د امتیاز خاوند

د خاص ګونې ادبي او کلتوري ټولنه

مسوول مدیر

مرفان الله کوټوال / 0772931465

مرستیال

هدایت الله حیات / 0774322484

کتنلاری

بصیر بیدار ستوری، محمد داود صدیقي، عصمت الله ملنگ، فضل الهادي عاصم، میر سلام مجاور، گلرنگ کوچوان

سلاکاره ډله

مرستیال څېړونکي وجیه الله شپون، عبدالقیوم زاهد مشواڼی، شفیع الله تاند

همکار غړي

رحیم الله خان، داود شاه داود، صادق فقیر، رضوان الله شپون

کلنۍ ګلوډیبه

افغانستان کې: ۲۰۰ افغانۍ
پاکستان کې: ۲۵۰۰ کلداری
په نورو هیوادونو کې: ۵۰ امریکایي ډالره

د یوې ګڼې بیه

افغانستان کې: ۲۵ افغانۍ
پاکستان کې: ۳۰ کلداری
"ستوری" ستاسو خپرونه ده، ستاسې لیکنې، نیوکې او وړاندیزونه به ورځنۍ نندې مني

فهرست

مخ	سرلیک
۱	سرلیکنه
۳	اسلام زموږ نه څه غواړي؟
۷	باچا خان ستر لارښود
۱۱	ښاپېری
۱۶	انټرنېټ او د کتاب ارزښت
۱۹	بیا هم د یوې مړې ډوډۍ سوال
۲۳	شاداب د ژوندانه شاعر
۲۶	تر څه خاطر
۲۹	کونډ د تاریخ په اوږدو کې
۳۲	د کونډ سیند تاریخي پس منظر
۳۷	د ستورو قافلي
۳۹	په کونډ کې د کونډ سیند مشاعر
۴۱	د ستورو کاروان
۴۷	خواتان او مخدره مواد
۵۰	د خاص کونډ په ولسوالۍ کې
۵۲	مرکه
۵۴	په المان کې کونډ سیند
۵۷	په خلیج کې ادبي هلو ځلو ته کتنه

خبرتیا:

ستاسې ژبه، زموږ غوږ د لیکنو او ځوابونو لړۍ هر څوک کولای شي چې په دې لړۍ کې خپل وړاندیزونه، نیوکې، مشورې او پوښتنې راواستوي، چې ځواب به یې په ورځنۍ نندې ترلاسه کوي. دا خپرونه د ستوري مجلې له خوا ستاسې د دیني او اجتماعي مسالو حل ته ځانګړې شوې ده، چې په راتلونکيو ګڼو کې به یې ځوابونه ترلاسه کېږي.

همدغه راز نور په لسګونو کلتوري برخې دي، چې د ځینې عواملو له امله په بله خوا روان دي.

اصلي موخه د خپل کلتور له ساتلو څخه د خپل هویت او شناخت ساتل دي، چې مونږ به بیا یوه یا څو پېړۍ وروسته وګړي څنګه پېژني، چې پښتانه یعنې څوک؟

د کلتور سربېره مو لا د ژبې په کاله نورې ژبې راګډې شوي دي او هره یوه غواړي، چې له پښتو سره په یوه یو ډول ځان شریک کړي او ددې ژبې د ویناوالو په څولو کې ځان له ځای جوړ کړي او د پښتنو په ژبه راڅګندې شي. د پښتو په ویناوالو کې داسې وګړي د ګوتو په شمار دي، چې د خپلې ژبې په ګرامري بنسټونو پر لاسي دي.

نېدې ژباتو کلتوري توکو تجارتی بڼه غوره کړې ده او د شناخت او هویت سوال له پامه غورځېدلی دی، چې په دې سره یواځې یو څو کسانو ته د ذمه وارانو په سترګه کتل کېږي، چې په دې سبب تراوسه پورې لا پښتانه څوک د حق خاوندان نه ګڼي او د ټولو شرعي او وضعي حقونو څخه یې بې برخې پراېښي دي، نو که په شریکه ددې موخې لپاره چې د پښتنو کلتور ته په درنه سترګه وکتل شي، د تعلیم متوازن حق ورکړل شي، د خپل کاله واک ورکړل شي او په عنعناتو یې بې ځایه تېری ونه شي، کار وشي ښایي چې خپل هویت په نړۍ او سیمه کې ثابت وساتي.

د یوه سوکاله، خپلو که او پرمختللي افغانستان په هیاه

اداره

قاري منیر احمد تسلی

اسلام زموږ نه څه غواړي؟

نو عزتمندو دا دومره بهترين دين دی، چې کافريه هم ددې ارمان کوي. له دې امله حضرت عمر رض فرمايي: (انما يقض الاسلام عروة من لم يرق مرارة الجاهلية).

ژباړه: يقينا اسلام هغه خلک کړي، په کړۍ ختموي چا چې د جاهليت زمانه نه ده موندلې، يعنې مطلب دا چې د دين اسلام قدر د هغه چا سره دی، چې هغې باندې د جاهليت زمانه تېره شوې وي لکه صحابه کرام، چې هغو سره د اسلام د دين ډېر قدر و.

د اسلام دين دومره بهترين دين دی، چې يو مسلمان ته يې څومره عزت ورکړی دی؟ حديث شريف کي راځي، د الله په نزد يو مسلمان له ټولو کافرانو غوره دی. همدا شان يو بل حديث کي راځي، چې يو مسلمان به د کافر په بدل کي نشي وژلی او بل حديث کي راځي، چې الله مومن او کافر دواړه په اور کي نه جمع کوي، نو زما عزتمندو دا دومره عزت، چې الله تعالی مسلمان ته ورکړی، دا يې يواځې او يواځې د اسلام له امله ورکړی دی.

عزت صرف د الله تعالی په دين کي دی.

لکه څنگه چې د هرې برنامې او هرې مبارزې تر شا يو راز پروت وي، چې ځانگړي مرامونه او ځانگړی هدف لري، نو همدا ډول زموږ اسلامي دين او د هغه احکام ځانله ځانگړنې او غوښتنې لري. يواځنی هدف د اسلام د دين، د نړۍ د بقا نقطه ده او په نړۍ کې د نظام د برهم کېدو د مخنيوي يواځينی نسخه ده.

د بشریت د ستر لارښود حضرت محمد صلی الله عليه وسلم وينا ده، چې: په ځمکه باندې قيامت نه راځي، ترڅو چې د الله والا خلک پکې وي. مطلب دا چې له الهي ارشاداتو سره سم د الله نیکان بنده ګان هغه څوک دي، چې د الله او د هغه د رسول تابعداري وکړي. نو معلومه خبره ده، چې اسلام د الله او د هغه د پېغمبر د تابعدارۍ دين دی. همدارنگه الله فرمايي: رعا

يو الذين كفرو لو كانوا مسلمين. سرت جبر، ۱۲۰.

ژباړه: ډېر ځله به ارمان وکړي هغه کسان چې کافران دي د قيامت په ورځ، چې کاشکې چې مونږه مسلمانان وی او کاشکې چې مونږه اسلام قبول کړی وی.

عزت په مرتبه کې نشته، عزت په مال کې نشته، عزت په طاقت کې نشته دی، که چېرته عزت په مرتبه او عهده کې وای، نو فرعون ته به الله تعالی عزت ورکړی وی. که عزت په طاقت کې وای، نو ابره به الله تعالی عزت ورکړی وای، که عزت په مال کې وای، نو قارون ته به الله تعالی عزت ورکړی وای او که عزت په کاروبار او تجارتونو کې وای، نو الله تعالی به ابو طالب ته عزت ورکړی وی، عزت یواځې د الله تعالی په دین کې دی او بس.

په دې بنسټ اسلام د دین څه غوښتي دي، چې ښایي د هر مسلمان له خوا پر ځای شي. اسلام چې دی دا هسي یوه ټاپه نه ده، چې پر ځان یې ولگوي او بیا وایي، چې زه مسلمان یم، بلکې اسلام د څه اعمالو او عقایدو نوم دی، نو چې دغه اعمال او عقاید پر ځای وي، نو هغه بیا مسلمان دی. په یوه حدیث شریف کې راځي: رسول الله فرمایي: (ژباړه: اسلام چې کله پیدا شو، نو نااشنا و، خلک ورسره بلد نه وو او زه ده چې اسلام به داسې شي لکه څنگه چې اول پیدا شوی و.)

مطلب دا دی، چې اسلام اول پیل شو، خلک د الله تعالی په بنده گۍ نه پوهېدل، چې د الله تعالی بندگي څنگه وکړو او چا چې به د الله تعالی بنده گي کوله، خلکو به هغه پورې خنداگانې کولې، نو آخر کې به اسلام دغه شان شي لکه څنگه چې لومړی و. نو اوس چې څوک د اسلام په دین عمل کوي او د اسلام د دین احکامات پر ځان عملي کوي، نو خلک ورسره پورې خاندې او ډول ډول

تهمتونه ورپورې لگوي.

اسلام د اعمالو او عقایدو نوم دی، دا پر ځان عملي کول غواړي، له دې امله نه کله چې د یهودیانو او مسلمانانو اختلاف په مدینه کې راغی، نو یهودیانو ویلي موږ به جنت ته ځو، ځکه چې موږ د پیغمبرانو اولاد یو او مسلمانانو ویل موږ به جنت ته ځو، چې الله تعالی ایاتونه نازل کړل: لَسِنَ بِأَمَانِكُمْ وَلَا أَمَانِي أَهْلَ الْكِتَابِ مَن يَفْعَلْ سُوءًا يُجْزَ بِهِ وَلَا يَجِدْ لَهُ مِن دُونِ اللَّهِ وَلِئَا وَلَا نَصِيرًا {۱۲۳} مَن يَفْعَلْ مِّنَ الصَّالِحَاتِ مَن ذَكَرَ أَوْ أُنْشِيَ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ وَلَا يَدْخُلُونَ نَارًا. الآية

د ژباړې مفهوم او مقصد یې دا دی، چې جنت صرف په ارزوگانو نه حاصلېږي، بلکې جنت ته داخلېدل دا په نیکو اعمالو باندې کېږي، چې هغه ایمان دی او عمل صالح دی. په دغه کولو باندې جنت ته داخلېدل نشي کېدای.

نو د اسلام دین یو بهترین دین دی او کافران به د قیامت په ورځ ارمان کوي، چې کاشکې موږ مسلمانان وی، نو د اسلام لومړنۍ غوښتنه زموږ او تاسو نه ده، چې د آخرت لپاره تیاری وکړو. لقمان حکیم خپل زوی ته فرمایي، چې د دنیا لپاره دومره عمل کو، څومره چې ته دنیا کې اوسېږي او د آخرت لپاره عمل وکړ، چې څومره هلته اوسېږي. اوس موږ او تاسو د آخرت لپاره عمل نه کو، هغه وجه ده، چې زموږ او ستاسې یقین او ایمان نه دی قوي شوی، ځکه الله تعالی فرمایي: إِنَّ هَٰؤُلَاءِ لَیَجْعَلْنَ الْعَاجِلَةَ یَذَرُونَ وَرَاءَهُمْ یَوْمًا نَّفِیًا.

ژباړه: یقیناً دا خلک محبت کوي له دنیا سره، چې زړ ختمېدونکې او شاته یې غورځولي. هغه درنه ورځ نو دنیا ته! الله تعالی عاجله وویل. عاجله د عجلت نه دی، یعنې زړ ختمېدونکې او د قیامت ورځ ته الله (ثقیلا) وویل، یعنې درنه ورځ، چې هغه موږ او تاسې شاته غورځولي ده او بل ځای کې الله ج فرمایي: (نقلت فی السموات والأرض) یعنې د قیامت ورځ په ځمکه او اسمان باندې هم درنه ده.

الله په قران کریم کې د هغه چا عیب ویلی دی، چې ددې ورځې نه غفلت کوي. الله تعالی د مخکې نه خبر ورکړی دی، چې د خلکو بهانه ختمه شي. په دې ورځ به انشقاق او انقطاع کېږي، یعنې سپوږمۍ به وچوي او توکړې، توکړې به شي، یوم الحشره ورته الله تعالی ویلي ده، یعنې د افسوس ورځ ده.

الله تعالی فرمایي: يَا أَيُّهَا النَّاسُ اتَّقُوا رَبَّكُمُ إِنَّ زَلْزَلَةَ السَّاعَةِ شَيْءٌ عَظِيمٌ

ژباړه: ای عامو خلکو! له خپل رب څخه ووېرېږئ، یقیناً چې قېدل د قیامت د ورځې دا ډېر عظیم شی دی.

دا ایت، چې کله په عزوة بنو مصطلق کې نازل شو، نو رسول الله ولوستلو، نو ټولو صحابه کرامو په دغه شپه وژل او شپه یې په ژړا تېره کړه.

الله بیا فرمایي: اقْرَبُ الْوَعْدِ الْحَقُّ فَإِذَا هِيَ شَاخِصَةٌ أَبْصَارُ الَّذِينَ كَفَرُوا بآ وَتِلْكَ قَدْ كُنَّا فِي غَفْلَةٍ مِّنْ هَذَا بَلْ كُنَّا ظَالِمِينَ.

ژباړه: الله وایي: د قیامت ورځ ډېره

رانزدې شوې ده، په دغه ورځ به کولاو پاتې شي سترگې د هغه کسانو، چې کافران دي او وایي به افسوس دی مونږه خپله زنده گي په غفلت کې تېره کړه او مونږه ظالمان یو، ظالم دې ته وایي، چې حق ورته بیان شي او مخ تېرې وایوي.

د اسلام بله غوښتنه دا ده، چې هر وخت د الله تعالی حکم ته متوجه کېدل ضروري دي، ځکه چې د منافقینو طریقه دا ده، چې کله یې د اسلام په دین کې دنیاوي گټه نه وي، نو بیا پرې عمل نه کوي او چې کله یې د اسلام په دین کې دنیاوي گټه وي، بیا پرې عمل کوي. الله تعالی فرمایي: يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً

ژباړه: ای ایمان والا! په اسلام کې پوره داخل شو. په دې ایت کریمه باندې صحابه کرامو عمل کړی و، ځکه چې صحابه کرام د دین په هره شعبه کې متحکمي وو. که د جهاد خبره به راغله، دوی به لومړی صف کې وو او که د دعوت کار به و، نو هم دوی به په لومړي صف کې وو. همدغه ډول په هره شعبه کې یې کار کړی دی او د الله تعالی هر حکم یې پخپل ځان او خپل رعیت عملي کړی دی.

په یوه حدیث کې راځي، نبي کریم صلی الله علیه وسلم د یوه صحابي په لاس د سرو زرو گوتمه ولیده، نو نبي کریم صلی الله علیه وسلم د هغه صحابي نه هغه گوتمه راوېستله او گوزار یې کړ، نو نبي روان شو. نورو اصحابو دغه صحابي ته وویل، چې دغه گوتمه راواخله، زنانه و ته به یې

ورکړې او یا به ترېنه بله فابنده واخلي. صحابي وویل: قسم په الله تعالی دا گوتمه زه نه رااخلم، ځکه چې دا د الله رسول ارتولي ده.

نو گرانو لوستونکيو! که موږ او تاسې په دې خبره باندې سوچ وکړو، چې د اسلام دین له موږ څخه کومې غوښتنې کېږي دي، نو هغه غوښتنې مونږه پوره نکړې. لومړی دا چې د آخرت لپاره تیاری نشته دی او بل دا چې د اسلام احکام مونږه او تاسې نه پر خپل ځان او نه په خپل اولاد تطبیق کړي دي. لکه څنگه چې پیغمبر فرمایي: (الا کلکم راع و کلکم رسول عن رعيته) یعنې تاسې ټول شپونکيان یاست او د هر شپونکي ته د گډو بزو تپوس کېږي. مطلب دا چې د کور هر مشر مسؤول دی، چې ددې نه به د خپل ما تحت تپوس کېږي.

موږ او تاسو ته ښایي، چې خپل اولاد او زنانه د اسلام هر حکم ته تیار کړو او د اسلام خلاف کارونو څخه یې منع کړو. په یوه حدیث کې راځي، چې عبدالله بن عمر وویل رسول الله صلی علیه وسلم ویلي دي، چې زنانه جومات ته لمانځه لپاره تللی شي، نو د عبدالله زوی بلال وویل: زنانه به جومات ته نه ځي، نو عبدالله ورته وویل زه درته د رسول الله خبره کوم او نه خپله خبره کوې، نو عبدالله ورته وویل، چې قسم په الله زه به له تاسره خبرې ونکړم، نو تر مرگه پورې یې له خپل زوی سره خبرې ونکړې، نو د اولاد داسې تربیت پکار دی. حال دا چې زموږ او

لیکوال: میا اقتدار حسین
ژباړن: جمشید ندیم نیازی



باچا خان، یو ستر لارښود

انگرېزانو غوښتل، چې باچا خان په غه ناخه ډول په لالچ کې راولي او له خپل تحریک څخه یې لاس په سر کړي، خو هر کله چې پرنگیان په دې هڅو کې ماتې وسپړل، هغوی د ارواښاد باچا خان د بدنامولو هڅې پیل کړې او هغه یې په مختلفو طریقو تنگاو. باچا خان د حکومت په دې طرز عمل ډېر حیرانه شو او حکومت ته یې په ښکاره وویل، چې زه هغه کار کوم کوم کار چې حکومت له کول پکار دي. ددې پر ځای چې حکومت زما مرسته ملگرتیا او ملاتړ وکړي، ماته په لاره کې خنډونه اچوي او ما له دې نیک او فعال کار څخه منع کوي. هر کله چې پرنگیانو ته معلومه شوه، چې باچا خان له خپلې خبرې نه اوري، نو هغوی باچا خان باندې زور، ظلم او تشدد شروع کړ.

ارواښاد باچا خان لومړنۍ زده کړه په خپل کور کې وکړه او وروسته یې په میونسپل بورډ سکول پېښور او مشن هائی سکول کې خپل تعلیم جاري وساته. باچا خان پر ۱۹۲۱ کال د خپلې ټولنې د اصلاح

۲۰ شلمه جنوري د ستر لارښود او د خدایي خدمت لپاره د تحریک باني او د ازادۍ د جنگ مجاهد خان عبدالغفار خان باب د مړینې ورځ ده. دا یو حقیقت دی، چې د پښتونخوا خاورې یوه داسې ستره سټه زېږولې ده، چې هغه یو دروېش هم و او یو دانا هم. څوک چې دنیا د باچا خان په نامه پېژني، چا چې له خپلې خاورې سره له خپله ځانه زیاته مینه کړې ده او ددې په بدل کې یې ټول عمر تکلیفونه برداشت کړي دي، که چېرته هغه غوښتی وی، نو هغه به ټول عمر عیش عشرت، مزي چرچې او د سکون ژوند تېر کړی وی، ولې چې هغه د یوه جاگیردار په کورنۍ کې سترگې غړولې وې، خو هغه ددې سیمې او قوم لپاره خپله جاگیرداره طبقه پرېښوده او له هغو خلکو سره ملگری شو، چاته چې دوه وخته ډوډۍ هم نه رسېده.

خدای بخښلی باچا خان په کلونو کلونو د سامراجي طاقتونو په ضد خپلو مبارزو ته دوام ورکړی او په تېره تېره مظلومه طبقه او پښتانه یې هر ډول حالاتو ته چمتو کول.



تحریک پیل کړ. دده خپل نظر دا و، چې د خپل قوم اصلاح وکړي، دوی د تعلیم په گانه ښایسته کړي، په مدغه تسلسل کې یې د خپلو

ورورلسي، خلوص او یووالي جذبه به په خپل قوم کې راپېداوو او خپل هېواد به د پېرنگي له غلامۍ نه ازادوو. خپل دې مقصد ته د دوام ورکولو

په دوران کې خدای بخښلي، باچا خان پوره دېرش کاله په جیل کې تېر کړل او اته کاله جلا وطن و.

د پاکستان له جوړېدو وروسته د غلامۍ، ټولنیزې ناانصافی، د زور ظلم د ختمولو او د یوې نېمې ټولنې د جوړولو په خاطر باچا خان خپلې هلې ځلې جاري وساتلې او هم په دغه اساس د پېرنگي حکومت له ختمېدو نه وروسته هم هغه ته د زندان ژوند په برخه پاتې شو. د ۱۹۴۴م کال په ټولټاکنو کې باچا خان د هندوستان د مرکزي دستور ساز اسمبلۍ غړی وټاکل شو. هر کله چې د پاکستان له جوړېدو نه وروسته په ۱۹۴۷م کال هم هغه د پاکستان دستور ساز اسمبلۍ غړی غوره کړی شوی و،

د ۱۹۵۶م کال د جون په پېنځلسمه نېټه باچا خان په ملک د پښه سرگرمیانو کې د ککړېدو په تور یو ځل بیا د درې کالو لپاره جیل ته ولېږل شو، خو ۲ کاله وروسته خوشې کړای شو. پسر ۱۹۵۵م کال (ون

نږدې دوستانو په مرسته او ملگرتیا د اصلاح الافاغنه په نامه د یوې ټولنې بنسټ کېښود. د ۱۹۲۹م کال د دسمبر په لومړۍ نېټه باچا خان له خپلو ملگرو سره په اتمانزو کې د (افغان یوتنه لیگ) په نامه یو تنظیم جوړ کړ، خو په افغان یوتنه لیگ کې صرف تعلیم یافته خلک شاملېدای شول. ددې لپاره ضروري شوه، چې باقاعدې د رضا کارو د بهرني کولو بندوبست وشي، نو مجبوراً د یوه داسې تنظیم بنیاد کېښودل شو او ورسره دا فیصله وشوه، چې کوم سړی تعلیم یافته وي او که بې تعلیمه وي، یعنې هر قسمه بنده په دې تنظیم کې شاملېدای شي. له ډېر ژور سوچ او غور نه پس ددې غورځنگ نوم (خدایي خدمتگار تحریک) کېښودل شو.

د خدایي خدمتگار په موخو او مقاصدو کې غټې خبرې دا وې، چې موږ د بني نوع انسان خدمت ته ملا تړو، له هیڅ ډول قربانۍ به ډډه نه کوو. د محبت، همدري،

یونټ) وجود کې راغلو، نو ددې په ضد هم خدایي خدمتگار احتجاجي هلې ځلې پیل کړې او د ۱۹۵۶م کال د جون په ۱۶ نېټه باچا خان بیا ونیولی شو.

د ۱۹۵۶م کال د جولای په لسمه نېټه صوبایي حکومت خدایي خدمتگار تنظیم غېږ قانوني وگرځولو، بیا په ۱۹۵۷م کې باچا خان له خپلو ملگرو سره پرېښودی شو. په ۱۹۵۸م کال باچا خان (ون یونټ) په ضد خپل دریځ لا پسې مضبوط کړ، خو هلته ایوب خان په ملک کې مارشل لا ولگوله او باچا خان یو ځل بیا گرفتار کړای شو. څه موده پس په ۱۹۵۹م کال د صحت د خرابۍ له امله هغه پرېښودی شو، خو په ۱۹۶۱م کال هغه یو ځل بیا له تورو تمبو شاته وچلول شو او درې کاله په جیل کې تېرولو نه وروسته د ۱۹۶۴م کال د جنوري په ۲۳مه نېټه د صحت د خرابۍ له امله له جیل څخه خوشې کړای شو.

د ۱۹۶۹م کال د نومبر په پینځلسمه نېټه باچا خان ته جواهر لعل نهرو ایوارډ ورکړی شو. هغه بیا د ۱۹۷۰م کال د فبروري په میاشت کې افغانستان ته لاړ او تر اته کلنۍ جلا وطنۍ وروسته پسر ۱۹۷۲م کال بېرته پاکستان ته راغی. دلته د هغه ډېر تود هرکلی وشو. پسر ۱۹۷۳م کال باچا خان یو ځل بیا بندي کړای شو او په بلوچستان کې د نېشنل پارټۍ منتخب حکومت له مېنځه یوړل شو. په ۱۹۷۴م کال باچا خان په خپل کلي کې نظر بند کړای شو، په دې دوران کې باچا خان پاکستان ته راتلل.

خپله غلطې تسلیم کړه. کله چې د ۱۹۷۵م کال د اپریل په دیارلسمه نېټه باچا خان په تورخم پر لار افغانستان ته تلو، هغه له سرحدې پولې څخه یو ځل بیا گرفتار کړای شو او په جیل کې له ۱ کال تېرولو وروسته بیا له بند څخه خوشې کړای شو. له پرلپسې قېدونو او هلوځلو امله د بابا صحت ډېر خراب شو او هغوی ته د آرام ضرورت پیدا شو او هم په دغه سلسله کې د آرام په غرض هغه یو ځل بیا افغانستان ته لاړ. په دغه دوران کې هغه دوه ځله هندوستان ته لاړ او پسر ۱۹۸۰م کال کې یې د درملنې په غرض دوه میاشتې په روس کې تېرې کړې. پسر ۱۹۸۱م کال یو ځل بیا د درملنې لپاره هندوستان ته لاړ او پسر ۱۹۸۲م کال په جنوري کې واپس افغانستان ته راغی. دا د ضیاءالحق د مارشل لا زمانه وه.

باچا خان خپل تحریک ته دوام ورکړ او له عوامو سره یې رابطه مهم بیا پیل کړ، خو جنرال ضیاءالحق دې ته پرېښود او په کور کې یې نظربند کړ او په دې ورځو کې د هغوی صحت په ورځ په ورځ خرابېده. د بابا د پښې د هډوکي د ماتېدو له امله په سخت درد اخته و او ددې د درملنې لپاره بابا په ۱۹۸۴م کال چکوسلواکیه ته لاړ. د ژوند په پای کې هغوی د کالاباغ ډیم د جوړېدو په هکله خپل منظم جدوجهد پیل کړ او د صحت د خرابۍ او د دواو پښو له معذورۍ سره سره یې په (ویل چیر) کې یوه تفصیلي دوره وکړه. د خپلې صوبې نه علاوه

د بشري حقونو د علمبردارانو او دنیا ته د امن پیغام رسونکي باید په ګرده نۍ په دې خبره ژور واچوي، چې جنګونه د حل لاره نه ده او له جنګونو څخه دې په هر صورت ډډه وشي او ټولې کشالي دې د امن له لارې حل کړای شي او غربت خپلې انسانیت دې نور د تباہۍ او بربادۍ کندی ته له غورځېدو نه بچ کړای شي.

جمشید ندیم نیازی

پښتونخوا


بیا د پښتنو په پښتونخوا خبرې غواړو ستا په مخامخ باندې پرې بیا خبرې غواړو موږ ته به دفترو کې پښتو ژبه پکار ده دغه بنيادي حق باندې ستا خبرې غواړو ته که وې په خپله خاوره خپل اختیار ګناه دی مونږه په دې خپله یو ګناه خبرې غواړو وګوره ګرېوان کې ملا ته د چا بچۍ یې تا سره هم مخ په مخ ملا خبرې غواړو یو د ابدالي بچي مونږ سیمې سیمې وایو تل هر ځای کې هر چا ته ښې صفا خبرې غواړو غږ د هر پښتون دی سیاسي مسله نه ده بچۍ د هر پښتون وایي چې همدا خبرې غواړو بیا به دې د وینو سور سیلاب خان سره یوسي ځکه نیازی پسې خامخا خبرې غواړو.

یې د میانوالي او اټک دوره هم وکړه. په دغو دورو کې له باچا خان سره غازي خان کاکا، محمد کاکا، د هیران شاه کاکا او میا افتخار حسین هم موجود وو. د ۱۹۸۸م کال د جنوري په شلمه نېټه باچا خان د تل لپاره سترګې پټې کړې. دده د مرګ خبر په ټوله نړۍ کې یوه هنگامه خوره کړه او دا خبر په ډېر غم، درد او خپګان دنیا برداشت کړه. باچا خان د ټولو پښتنو لارښود و، د آزادۍ ستر قهرمان و، د امن یو مثالي نمونه وه. د هغوی په مرګ ټوله مظلومه طبقه او په ځانګړې توګه پښتون قوم یتیم شو او دنیا له خپل یوه بې غرضه خدایي خدمتگار، غمخور او مینه ناک ستر لارښود څخه محرومه شوه.

د باچا خان وصیت دا و، چې زه انسان یم، یوه ورځ خو به ارومرو مرم، مرګ حق دی، خو د مرګ نه وروسته ما د پښتنو په ملک (افغانستان) کې خاورو ته وسپارئ. د هغوی د وصیت مطابق هم دغسې وشول او هغه افغانستان کې خاورو ته وسپارل شو.

د هغوی په ښځېدو کې هم د پښتنو د یووالي راز پټ و. باچا خان د خپل مرګ په ذریعه قوم ته دا پیغام ورکړ، باچا خان چې په خپل ژوند کومه فلسفه خوړوله، هغه د انصاف، زورښاتي د نه کولو یا عدم تشدد فلسفه وه. څومره ضرورت، چې د هغوی د فلسفې نن دی، شاید دومره ضرورت پرون نه و. دا هغه موقع ده، چې موږ د باچا خان د عدم تشدد په فلسفه باندې عمل وکړو، دنیا نه د امن ټانګو جوړه کړو. نن د عدم تشدد یا

لايق زاده لايق



د ښاغلي اباسين يوسفزي «الوت»

په پېښور کې د گرمۍ زور په کمېدو و او چې کله به د خيبر د غېږې نه جرګه جرګه هواګانې روالوتې، نو د پېښور په ژوند کې به نوې ساګانې وغږېدې. احساسات به ټکور ټکور او جذبات به دمه دمه شول. زه د ښار د شورماشور نه ستړې ستړې یو اړخ ته غلې ناست وم، د فکرونو په تال مې اوږدې اوږدې جوتې خوږې، چې ناګهانه مې غوږونو ته یو غلی غوندې اواز راغی: «شاعره راځه چې څو» زما غوږونه ښځ ودرېدل، په وارخطایۍ مې شاته وکتل، هلته څوک هم نه وو. زما ذهن ته شکونه او ګومانونه راغلل. د لږ ساعت د سوچ کولو نه پس مې بیا سترګې پټې کړې، دا ځل ما دغه اواز په خپله سینه کې محسوس کړو، د خیالونو ښاپېرۍ ماته د خندا شنه ولاړه وه. ما د هغې په تپه تپه وجود کې د خپل ساندې ساندې ژوند لټون شروع کړو، بیا موږ د فکرونو د حدونو په بڼه روان شو. لږه شپه پس ما او ښاپېرۍ د وسعتونو نه د پېښور د ښاپېستونو تماشي کولې «دا باګرام دی» ښاپېرۍ غلې غوندې ووي، ما سر و خوزولو او ښاپېرۍ خپله خبره اوږده کړه «دا هاغه باګرام دی، چې همېشه د محبتونو ښار پاتې شوی دی، دلته د مرکزي اسیاء نه بې شمېره تنګيالي راغلي دي، دا خاوره یې د پښو لاندې کړې ده، د ځان سره یې نوي نوي اقدار او روایات راوړي دي. خوشال بابا چې د مغولو د لاسه «رتښور» ته ورسېدو، نو هلته یې په تنهایۍ کې د باګرام ښاپېستونه په زړه راوورېدل. د هغه په ساندې ساندې نغمو

کې هم دغه ارمان و، چې:

پښتني جوته دې زلفې باد ته نيسي
چې شمال يې بوي راوړي و رتبهو ته
لوی او عظیم رحمن بابا چې کله په پېښور کې د مغولو واکدارانو ظلمونه وليدل، نو چغې يې کړې، چې:

په سبب د ظالمانو حاکمانو
کور او کور او پېښور درې واړه يو دي
«شاعره څه سوچ یوړې» ښاپېری په خدا کې ووي، زه لکه چې د ژور خوب راوړیښ شوی يم، ځکه چې ما د ښاپېری د خبرو سره د خپل ذهن په پرده د راغلو عکسونو تماشا کولې، دومره قدر مې ورته وويل: «هېڅ هم نه» ښاپېری بيا ماته مخ راواړولو: «شاعره نن د محبتونو دغه ښار د نظره شوی دی، دلته نن مينه په مينه پسې دوکه ده، دلته کرکه ده، دلته نفرتونه دي، کينه ده، بغض دی، ولې بيا هم په دغه حال کې ځينې لېوني د مينې خوبونه وينې». د ښاپېری لا خبره په خوله کې وه، چې د لرې نه د شپېلۍ اواز راغی، دې اواز مونږ دواړه ځان ته متوجه کړ او بيا شپونکي په دردېدلي اواز وويل:

ته چې هره ورځ زمانه لري وځي
زه خو دې خبرې تاته درنډې کړم
ښاپېری د خدا شنه شوه «ما درته ونه ويل، چې په دغه ازغي ازغي ماحول کې

ډېر لېوني د مينې خبرې کوي. دا لفظونه ددې شپونکي نه دي، دا د اباسين دي.» د اباسين د نامې اورېدو سره ما ښاپېری طرف ته وکتل، هغه موسکۍ شوه وې ويل: «شاعره زه درياندي پوهېږم، چې ته پوښتنه کول غواړې، خو څه زه يې ځواب لرم. دا هاغه اباسين دی، چې د غرونو د سرونو نه راغلی دی او د پېښور په لوگو کې يې خپله ځواني لوگي لوگي کړه، خود زورور زړه غښتن دی، په دې لوگو کې ښه خوشحاله دی. ته راځه، چې زه دې نن د اباسين کلي ته بوځم.

او ساعت تېر نه و، چې ښاپېری ځينې لوړو لوړو غرونو ته اشارې کولې «شاعره دا ملاکنډ دی» په هغې يې پوهېږم، ما ورته وويل چې په کتابونو کې مې لوستي دي، چې دا د دوو ټکو جوړ دی، يعنې مالا او کنډ يعنې (د غمو پلار) ښاپېری په بق بق وختدل، ويل يې چې دې ملاکنډ په خپله سينه د فرنگيانو ډېرې گولۍ زغملې دي، خو سړي نه دي ښکته کړي. اباسين ددې غرونو په لمن کې سترگې غړولي دي. «هاغه وينې» ښاپېری لرې يو کلي ته اشاره وکړه، ما چې کله خپلو نظرونو له چورلک ورکړو، نو کلی مې سترگو کې الول شو «هو وينم» دا کتيابۍ ده. د اباسين خپل نوم مسلم شاه دی، دی په قام

يوسفزی دی، مشرانو يې مشري کړې ده. د حجرې جومات خاوندان پاتې شوي دي او بيا يې د ډير د لوی سړک په غاړه ځان ته بېل کلی ځان پور اباد کړی دی. زه اباسين ډېر ښه پېژنم، ښاپېری په وسوق سره وويل. د سکول په زمانه کې اباسين غلی غلی و، د هر مضمون سره يې زړه لگېدو، خو چې کله به د رياضي خبره راغله، نو اباسين به تندې تړيو کړو. دا ځکه چې د هغه په سينه کې دننه يو فنکار موجود و. هغه په شروع کې نظمونه ليکل، خو بيا يې ورو ورو په غزل ليکلو طبع آزمایي شروع کړه او چې څنگه څنگه د هغه په فکر کې وسعت راتلو، نو په ليکلو کې يې پوخ والی راتلو.

ماته ياد دي، چې کله اباسين پېښور يونيورسټی ته راغی، نو د خپل قد و قامت په وجه هر چا په نظر کې واخيستو، د هغه د يارانو حلقه، سيوا کېده او په لږه موده کې د خيبر نه يلم پورې او د تاتري نه تر چمنه پورې اباسين هر چا وپېژندو.

ښاپېری چې دا خبره کوله، نو په مخ يې د رنگونو ټالونو جوتې خوړې. ما ورته غلي غونډې ووي: «ښاپېری دا راته ووايه، چې اباسين کله اباسين شو؟» خبرې ته غوږ نيسه، نو د هر څه نه به خبرېږي؟ دا هم د اباسين د مزاج وجه وه،

چې په لومړي ځل ورته د ادم خپلو ملگري اقبال اعزاز اړيدي اباسين وويل. دا لفظ داسې وولکه چې د هغه د شخصيت نه ورک و.

د يونيورسټی په ورځو شپو کې اباسين د ميډيا لار وليده، ټيلي ويزن، ريډيو، اخبار هرې ادارې د اباسين د صلاحيتونو اعتراف وکړو. د هغه غزلې فنکارانو وويلې، خوښې کړې شوې او دغه ډاډ هغه ته د «غورزنگونو» ليکلو حوصله ورکړه. غورزنگونه چې چاپ شول، نو د اباسين مټينانو تر لاسه کړل او هم دغه وجه ده، چې دا کتاب خوشو خوشه چاپ شو. څنگه څنگه چې د اباسين د غورزنگونو شور سېوا کېدو، نو د اباسين د پوهې او ادراک حدونه نور هم سېوا کېدل او بيا خبره «الوت»؟

زه پوه نه شوم؟ ما ښاپېری ته په غور وکتل، ښاپېری د ملاکنډ د غرونو په لمن کې په گلونو کې ډوبه ډوبه کښاسته او بيا چې ما کتل، نو د هغې په لاس کې کتاب و «شاعره! دا د اباسين د شاعرۍ دويمه مجموعه ده، په دې کتاب کې اباسين د غورزنگونو نه دوه قدمه وړاندې تگ کړی دی. په غورزنگونو کې ځواني وه، مستي وه، په الوت کې سنجيدگي ده، د عقل او ادراک خبرې دي.

حالات زما دلېوتوب امتحانونه اخلي
زما د گوتو نه تلويړ زما د يار راکاږي
او کله داسې خبرې کوي:

وي به زما خو پري اختيار نه لرم
دا زما ځان څه زما ځان خو نه دی
ښاپېری د الوت پانې داسې په خوند اړولې، چې ماته ورکې خپل تصويرونه ښکارېدل، ما دا سوچ کولو چې اباسين څنگه زما د زړه خبرې کوي؟
تر هغې به محبت کومه خدايه
چې تر څو پورې زما وجود کې ساه ده
ښاپېری د يوه ساعت لپاره کتاب د زني لاندې کړو، په غټو غټو سترگو يې ماته وکتل او بيا يې وويل: «شاعره! زه سوچ کوم چې د اباسين فکر څومره حساسيت لري، دده اوږده اوږده نظمونه مونږ ته د ژوند په هنداره کې خپل مخونه ښايي لکه ايمال غوريز انځور، راشه ابدالي بابا، د حمزه بابا په نوم او داسې نور... د خپلو فني تراکتونو او مقصديت په اتبار شاهکار نظمونه دي، خو عجيبه دا ده چې د الوت په سنجيدگۍ کې پته پته مستي هم شته:

د ښاپست پېری می ناست دی په گوگل کې
نه په دود ځي دا ييلا او نه په دم ځي
او دا واوره:

ستا ټولې گوتې د کالو نه ډکې
منگول دې نه ده د زورگر کور دی
او دا يې لا بله:

که دې مخ زمانه نه پټ کړلو پناه شوې
لوپټه خو دې رازانگي د بلی نه
د خپل جمالياتي ذوق سره سره د اباسين په زړه کې د خپلې خاورې او خپلې پښتو سره مينه د ازل راهيسې الول شوې ده او چې کله په خپله ټولنه کې بې پښتو عادتونه وينې، نو په ډېر هنر ورته گوته نيسي:

زه ژېړم او خلک راته خاندې.
ددې کلي به همدغې رواج وي
او کله وايي:

په وطن باندې جگړه دی رنگ په رنگ شو
چانه يې يورله شمله چانه پړونی
اباسين په پښتو دومره مثين دی، چې په دغه مثيتوب کې مسافري خپل افتخار گڼي:

د مور او پلار نه يې راپل کړم مسافري کړمه
ملگرو ما باندې پښتو بي بي مټر کړی دی
ښاپېری د گلونو د مېنځ نه راپاڅېده، خپلې ټپه ټپه ځوانۍ له يې جوتې ورکړې او چې ستوماني يې وويسته، نو په هر طرف خوشبويانې خوږې شوې. هغه د اباسين «الوت» په سينه پورې کلک ونيو او چې ما ورته برنډ وکتل، نو ښاپېری

وويل: شاعره! «الوت» اوس زموږ د ټولو دی، د يوه ليکوال ليک تر هاغې پورې د هغه وي، چې په سينه کې يې خوندي وي، خو چې کله د کتاب پاڼو ته راشي، نو بيا د قام شي. اباسين مينه، غېرت، پښتو، حيا، تنگ، ستايلي دي او دا هرڅه، دا ټولې جذبې زموږ شريکې دي. اباسين خو د پښتو سره لاشعوري طور دومره څه وکړه، چې زه خيال کوم دا کار به رحمن بابا او خوشال بابا هم نه و کړی.

د ښاپېری دې دعوي زه وېروولم، ما ورته وويل «ښاپېری دومره بره ټوپ مه وهه، چې زه دې په دعوي شکي شم» ښاپېری موسکۍ شوه، وې ويل «پوهېږم پوهېږم، خو زه يې په دې دليل وایم، چې تر پرونه پورې به په ميډيکل کالوجونو او انجینرنگ کالوجونو کې چا په پښتو خبرې کول هم شرم گڼلو، ولې نن ورکې مشاعرې کېږي، يو احساس راپېدا شوی دی او دې کې د اباسين پوره پوره لاس دی.

«بالکل دا منم» ما ورته وويل. ښاپېری راته وويل، چې شکر دی چې يوه خبره خو دې ومنله، ما د ښاپېری په سترگو کې د الوت د رنگونو تماشا کوله، يو بل سوچ په مخه واخيستم، چې ناڅاپي مې د ريډيو واز واورېد. ښاپېری زما د مخ نه پناه شوه، ما سترگې وغړولې او چې ومې

کتل نو زما په خوا کې يو زلمی روان و، هاغه ځادر په اوږه اچولی و او ريډيو يې ترخ کې نيولی و. غلی غلی سړي يې خوزولو او د وېمې په اواز يې د اباسين د غزل دا شعر اورېده:

يه فاصحه څه پوښتي چې څه رنگي
ستا پکې څه کار دی خو بس خوښ مې دی
او زما ذهن ته دغه ورسې شعر راغی:
گورئ نېوالسو دا زما ولس
څومره خوار و زار دی خو بس خوښ مې دی
ما يوه اوږده ساه ونيکله، د هاغه ځايه راپاڅېدم او د فکرونو د «الوت» په ځاپونو د اسلاميه کالج په لور روان شوم.

غزل

ارواښاد ډاکټر صاحب شاه صابر

د محبت په تاتره کې اوسو
مونږه مدام په خطر کې اوسو
لکه د خپلو غرونو ورژېدو
په زلزليزه جزيره کې اوسو
پلاخو د ځان په خوږو نه پوهېږو
لا د بارودو په نشه کې اوسو
لاخو نه کور شته، نه کنډر، نه کلی
لاخو په وړانه اديره کې اوسو
د خاموشۍ په سمندر لاهو يو
د زورورو په محله کې اوسو
دا مونږه څنگه په ځان نه پوهېږو
دا مونږه په کومه زمانه کې اوسو
مونږ به تر څو داسې ټکرې وهو
مونږ به تر کومې په تياره کې اوسو.

عبدالهادي حبران

انټرنېټ او د کتاب ارزښت

څه موده وړاندې د بي بي سي لخوا په يوه مذاکره کې د گډون لپاره وربلل شوی وم. د مذاکرې سکالو وه چې د انټرنېټ په راتگ او عام کېدو سره د کتاب ارزښت کم شو او د کتابونو خپرېدنه اغېزمن شو که نه زما دليل دا و چې انټرنېټ خود د کتاب ارزښت نور هم پسي زيات کړ ځکه چې که تاسې وگورئ چاپي کتابونه چې په کوم هېواد کې خپاره شوي وي نو د هغه هېواد يا خوا شاوخوا نورو هېوادونو د لوستونکو لاسونو ته ورسېږي، خو کوم کتابونه چې په ليکه (انلاين) شوي وي هغه د نړۍ په هر گوټ کې د لوستونکو کمپيوټرونو ته په ډېره اسانۍ سره ورسېږي بيا په ځانگړې توگه که انټرنېټ د پښتو کتابونو د خپراوي لپاره استعمال شي نو گټه يې د چاپي کتابونو په نسبت ډېره زياته ځکه ده چې پښتو کتابونه خو په پښتو جلال اباد کې لوستونکو ته په سمه طريقه نه رسېږي نو امريکا، اروپا، عربي هېوادونه او د منځنۍ اسيا هېوادونه خو لاڅه کوي چېرې چې په لکونو افغانان او پښتانه مېشت دي او د پښتو کتابونو مېنان يکې شته

زما د دې دليل تاييد په دې وروستيو کې د يو امريکايي ليکوال د دې خبرې څخه هم وشو چې د انټرنېټ له لارې نه يواځې کتابونه زياتو لوستونکو ته رسېږي بلکې د چاپي کتابونو مارکېټ هم پرې ښه کېږي. د نيوزويک د راپور له مخې دې امريکايي ليکوال د هغې خبرندويې ټولنې چې د ده کتابونه يې خپاره کړي وه له اجازې پرته په پټه توگه خپل کتابونه يو وېبسايت ته خپلولي وه او هغو لوستونکو ته چې د ده کتابونو سره يې مينه او علاقه لرله به يې د دغو کتابونو د وړيا ښکته کولو (داونلوډ) چلېدو وروسته ده په يوه کنفرانس کې د دې خبرې اعتراف وکړ خو خبرندويې ټولنې پرې کومه نيوکه ځکه وکړه چې کله نه ده په انټرنېټ باندې خلکو ته د خپلو کتابونو د وړيا داونلوډ چلېدو و د هغه وخت نه يې د چاپي کتابونو خرڅلاو د پخوا په پرتله څو ځله زيات شوی و او يواځې دا نه بلکې د هغو هېوادونو څخه هم د ده د کتاب د چاپي نسخو غوښتنه شوې وه چېرې چې مخکې د هغه کتابونو يو لوستونکی هم نه درلود. د دې خبرې لامل ښايي دا وي چې کومو خلکو په انټرنېټ باندې دغه کتاب وړيا

۱۶

تر لاسه کړي وي او له لوستلو وروسته يې خوښ شوی وي نو بيا به يې يوه چاپي گټه هم په بازار کې په پيسو اخيستي وي تر څو په خپل کتابتون کې يې وساتي. د دې تر څنگ دا سې هم شوي چې د چا دا کتاب خوښ شوی دی نو په بازار کې يې بيا درې يا څلور کتابونه په پيسو راښکته کوي او خپلو دوستانو ته يې د ډالۍ په توگه لېږلي دي. بله خبره دا چې دا ضروري نه ده چې خامخا يې په انټرنېټ باندې وړيا کتابونه ورکړل شي که يوه ښه اداره موجوده وي او څوک يې د کاروبار په طريقه کولای شي نو په انټرنېټ باندې د کتابونو د خرڅولو يا کتابونو ته د مارکېټ پيدا کولو کار هم اسان دی www.amazon.com او نور هغه سايټونه چې انلاين کتابونه خرڅوي يې يو ښه مثال دی دغه سايټونه هر کال په گرده نړۍ کې په ميليونونو کتابونه لوستونکو ته رسوي.

په مذاکره کې د شامل يو ملگري نظر دا و، چې د انټرنېټ د راتلو سره کتابونو خپل ارزښت له لاسه ورکړی دی ځکه چې د کتابونو گوست کم شوی دی ما ورته وويل حقيقت دا دی چې د کتابونو لوست زيات شوی دی هو، دا خبره سمه ده چې د پخوا په نسبت څومره زده کړه زياته شوې او په کوم کچ د کتابونو لوست زياتېدل پکار وه، هغسې نه دي شوي خود هغې وجه د انټرنېټ عام کېدل نه بلکې د غېر معياري کتابونو سېلاب دی بس څوک ليکوال دی او که نه، خو کتاب يې ليکلی دی او خپور

کړی يې دی زه به يو مثال درکړم. يوه ورځ زموږ يو ملگري چې په خپل فکر يو ښه شاعر او ليکوال دی، په يوه ادبي غونډه کې يې تکل کړه کتنې ته وړاندې کړی و. د غونډې کوم گډونوال چې په تکل پوهېدل هغوی مشوره ورکړه چې خپل ليک د بيا وگوري او د تکل مطالعه يې هم وکړي. د غونډې څخه وروسته ترې ما پوښتنه وکړه چې تاد تکل کتابونه لوستلي، هغه ځواب را کړ: نه، تراوسه پورې مې يو تکل هم نه دی لوستلی. يواځې مې په ادبي غونډو کې دوه يا درې تکلونه اورېدلي دي چې کړه کتنې ته وړاندې شوي دي. اوس چې زموږ د ليکوالو معيار دومره سطحې وي چې هغه د يو ادبي تخليق د ليکلو هڅه کوي او دومره تکليف نه کوي چې کوم څه ليکي د هغې په اړه يو څه معلومات خو ولولي نو بيا به دغسې کتابونه لوستونکي څه پيدا کړي او د چا څه کار دی چې خپلې پېسې او وخت پرې خرابوي!

ژوند به د نړۍ په کومه برخه کې د اروپا او امريکا نه زيات تېز او بوخت وي چې هلته تلويزيون او انټرنېټ ايجاد شوي او تر هر ځای مخکې عام شوي دي او اسانتياوې يې ډېرې زياتې دي خو په همدغه اروپا او امريکا کې چې کله د هري پاتر (Harry Potter) کتاب چاپېږي نو په ملياردونو لوستونکي پيدا کوي کتاب هم وپوکی نه بلکې هريو ټوک يې شاوخوا اته سوه مخونه او پوره شمېر ټوک که کتاب شمېر ټوک يې له چاپېدو وړاندې شاوخوا څلور ميليونه

۱۷

ډمه وال

بيا هم د يوې مړۍ ډوډۍ سوال!!!

هر کال د ژمي په رارسېدو په افغانستان کې د اوږو په گډون د خوراکي او سوند توکيو بېي دومره لورې شي، چې د عامو خلکو ژوند له سترو گواښونو سره مخ کړي. د بل هر کال په څېر سړ کال هم د ژمي په رارسېدا په هېواد کې د وړو، گازو، تېلو، د ډېرو د سکرو، لرگيو او نورو اړينو توکيو بېي دومره لورې شوې، چې په تاريخ کې يې ساری نه ليدل کېږي. لږه شېبه وړاندې مې په دې اړه له يوې راډيو څخه يو گوزارش او بيا يو گړدی مېز واورېد، چې د دولت استازي، يو تن د کرنې څانگوال او د اوږو يو سوداگر يې مېلمه کړی و او هر يوه د موضوع په اړه خپل دليل وړاندې کول. سوداگر او کارپوه ټوله پرېه پر دولت اچوله، چې دا هر څه د دولت د ناقصو پاليسي او لاپروايۍ له لاسه کېږي؛ خود د دولت استازي د بل هر وخت په څېر ولس ته زېږي ورکول، چې ډېر ژر به دا ستونزې حل کړي.



کاپۍ خرڅ شوی و. يواځې دغه نه بلکې هلته نور هم هر کال داسې ډېر کتابونه چاپېږي چې په ميليونونو لوستونکي يې په پيسو اخلي او په گرده نړۍ کې يې ژباړې کېږي دا ولې؟ ځکه چې دغو کتابونو کې يواځې پاڼې نه دي تورې شوي بلکې که څېړنه وي نو اډانه يې په ځمکنیو حقيقتونو وي؛ که کيسه وي نو په شايي پوړاخ ذهنيت پروت وي؛ که تحليل وي نو د کوبښ او هڅې او بې طرفۍ يو مثال وي او په دغو ټولو کې لوستونکي ته داسې څه وړاندې کېږي چې وې لولي نو زړه يې خوشحاله شي چې پېسې يې بې ځايه نه دي تللي.

دغه څه چې زموږ په ټولنه کې نشته نو گناه يې يواځې د ليکوالو په غاړه نه ده، بلکې ځينې نور داسې فکتورونه هم شته چې د علم د لارې څنډه دي په هغو کې يو فکتور ټولنيزه تنگ نظري ده چې د علم او ليک د لارو نه يکې ډيرې تاو کړای شوې دي او ليکوالانو ته وېل شوي دي چې که د دې دايرو نه مو لاس او پښه ووېسته نو سر به درنه غوڅېږي ښکاره خبره ده چې که ليکوالان په همدغو خاصو دايرو کې تاوېږي راتا وېږي نو هماغه يو شان خبرې به بيا بيا ليکي او تکراروي نو خامخا به د لوستونکو زړونه ترې مېږي او کوم نوښت به نه راپېدا کېږي دغه حال زموږ د مجلو هم دی او يوه ټولنيزه غميزه ورته ويلای شئ مگر ليکوالان هم يواځې په دې خبره

۱۸

۱۹

د کرنې څانګوال د کونکرو کر او د کرنې په برخه کې د ګروند ګرو ستونزو ته د دولت نه پاملرنه د اوږد بېي د لوړوالي د ستر لامل په توګه یادې کړې او پر دولت یې نیو کې کولې، چې که یې د کونکرو د کر په مخنیوي کې ګټور او عملي ګامونه پورته کړي وای او هم یې ګروند ګرو ته د بدیل معیشت سمه زمینه برابره کړې وای نن به له دې ورځې سره نه وو مخ.

سوداګر به د سوداګرۍ په برخه کې د دولت نیمګړتیاوې په ځانګړې توګه د اوږد او نورو خوراکیو توکیو د واردولو په برخه کې د دولت له نه پاملرنې او د ګاونډیو هېوادونو له لوړو مالیو او

ټکسونو سر ټکاوه، د نوموړي په وینا ګاونډي هېوادونه دومره ټکسونه ترې اخلي، چې د اوږد له اصلي بېي یو نیم برابر زیات وي.

دی وایي پاکستان د تورخم په پوله د اوږد هري سل کیلويي پورې په سر ۷۲۰ کلدري ټکس اخلي، چې د له نورو ټکسونو پرته یو ډول پېل ټکس دی. یانې له دې پرته نور ټکسونه هم ترې اخيستل کېږي او چې د موټر کرایه او د افغانستان ګمرکي محصولات پرې ور زیات شي؛ نو خبره ان ۱۴۴۰ کلدرو ته رسېږي. دهغه په وینا د ورو سل کیلويي پورې، چې په ۲۵۰۰ کلدري یې اخيستې وې تر کابل ورتنه په ۴۰۰۰ کلدري تمامه شي او باید، چې لږ تر لږه په ۴۵۰۰ یې وپلوري؛ خو دوی بیا هم له ولس سره ښه کوي، یانې په تاوان او یا یې سر په سر پرې پلوري.

ډېر پخوا مې په یوه لیکنه کې لوستي ول، چې که د جنوب لويديځ په ډاګونو کې غنم ور کړل شي؛ نو د سلو میلیونو انسانانو اړتیاوې به پوره کړي؛ خوله بده مرغه، چې تر اوسه یوه دولت هم دې ټکي ته پام ونه کړ.



د ولسمشر جلال مآب کرزي دولت له خپلو لومړنیو ورځو راهیسې په یوه کار کې د تېرو ټولو حکومتونو او پخپله ولسمشر د پل هر ولسمشر ریکارډ مات کړی او هغه تشې ژمنې او غټې غټې خبرې دي.

وايي، چې ښاغلي ولسمشر د ښوونځي وړو ماشومانو ته وینا کوله او د خپل عادت له مخې یې د هاغه ودغه کولو ژمنې وکړې؛ نو د زده کوونکیو له منځه یوه وړو کي ماشوم ولسمشر ته وویل، چې وعدې ډېرې کوي تر ټننه دې یوه هم عملي نه کړه...

په رښتیا هم، چې ولسمشر په تېرو شپږو کلو کې ډېرې ژمنې وکړې؛ خو خدای جل جلاله خبر، چې د عملي کولو وخت به یې کله راځي.

هسې خو د ښاغلي ولسمشر وعدې ډېرې دي؛ خو یوه وعده یې، چې په کراتو ولس اورېدلې هغه د غنمو په برخه کې ده، هر کله، چې د غنمو د کموالي، لښتوالي او د پیو د لوړوالي خبر ورکول کېږي؛ نو ولسمشر او یا هم د هغه اړوند وزیر او نور چارواکي په لنډو ورځو کې د



امین فرهنگ ددغې ستونزې د حل لپاره د اتیا میلیونو ډالرو غوښتنه کړې. امین فرهنگ په نژدې راتلونکي کې د قحط اندېښنه هم ښکاره کړې.

دا مهال، چې په هېواد کې په زرګونو غټې او وړې انجیوګانې فعالیت کوي ښايي د خوراک نړیوال سازمان WFP د دولت دې غوښتنې ته ټټر ووهي او اتیا میلیونو ډالر ورکړي؛ خو دلته بله ستونزه هم شته، هغه دا چې د اداري فساد له برکته!! په اداره کې داسې ښاماران ناست دي، چې سپره وژني او ورګه یې په مزد کې اخلي؛ نو دا پیسې به هم؛ لکه د نورو ډېرو مرستو سل ځایه ووېشل شي او په پایله کې به د اتیا میلیونو ډالرو پر ځای د اتیا میلیونو افغانیو غنم وپېرودل شي او هغه به هم د چارواکیو پر خپلو خپلوانو، واسطه دارانو او زورورو ووېشل شي. که بیا هم چاد غنمو د نشتوالي یا له لوړو بېو څخه سر ټکاوه؛ نو بیا به وایي، چې موږ خود اتیا میلیونو ډالرو غنم وارد کړل؛ خو چې تاسې ډېره خوړئ او د یو کال غنم مو په څو میاشتو کې نوش جان کړل دا مو خپله تېروتنه ده. یو متل هم ورته لري، چې د خدای جل جلاله وېري دي

خدای ماړه کړي.

سړی هک حیران شي، چې دولت نړیواله ټولنه چاته وایي؟ شتمن او بډای هېوادونه، چې له وړیو او خوارو هېوادونو سره مرستې کوي تیار زموږ کور ته راغلي دا چې هر یو یې په پوځي برخه کې د ورځې په میلیونونو ډالر مصرفوي، ولې زموږ د خټې غم نه کوي؟

دوی، چې دا دومره پوځي وسایل له ځان سره راوړي او هره ورځ په لسګونو ټنه خوراکي او نور شیان د ځان لپاره راوړي آیا نشي کولای، چې موږ ته غنم راوړي؟

کاناډا، چې د ایساف په لیکو کې فعاله ونډه لري هر کال په زرګونو ټنه غنم په دریاب کې غوړځوي، که یواځې همدغه غنم موږ ته راولېږي کېدای شي زموږ اړتیا پوره کړي.

زه د یوه نالوستي افغان په توګه له جلال مآب حامد کرزي څخه دا هیله کوم، چې لومړی خود کړنې او سوداګرۍ وزارت په چوکاټ دې ستونزې ته دایمي حل راوباسه او که دا وړتیا نه لرئ همدغه بهرني مېلمانه له غوږه ونیسئ او د خپل ملت لپاره یوه مړی ډوډۍ ترې واخله

محمد داود وفا

شاداب

د ژوندانه شاعر

یادونه: دا مقاله په هغه غونډه کې چې ننگرهار ادبي بهیر د شاداب کتاب د مخکې په پار رابللي وه، لوستل شوې ده.

د ښاغلي شاداب د کتاب د مختکتنې په غونډه کې د ګډون په باب راته همدان وویل شول او بیا دده د یوه کتاب (چې پسرلی شي) په راکړه رانه د څه لیکلو غوښتنه هم وشوه، چې په منډه منډه مې دا څو کرښې ولیکلې.

د ښاغلي شاداب وروستی شعري ټولګه دده له مخکینو هغو نه لویه ده، ما دده مخکینۍ یوه شعري ټولګه هم لوستې وه او په لوستو مې یې د هماغه خوږو احساس کړی و، چې د پېښور و مردان او سوات سیمې د ځینو نورو شاعرانو په شعرونو کې مې ځکلی و.

شاداب په ډېره نرمه او پسته ژبه د ژوندانه په دغه سترې لارګام ایښی او دا ګام دا دی اوس ګامونو ته ورسېد او لا هم تمه شته، چې منډه به ترې جوړه شي، خو دا تش ګامونه نه دي دا د پښتو ژبې او ادب د پراختیا او پرمختیا ګامونه دي او زموږ د تازه غوږدونکي فرهنگ د تلپاتېښې ژوندۍ هڅې دي.



د شاداب کمال دا دی، چې د شعر ژبه یې ساده ده، په تېره د غزلو ژبه. ده په غزل کې د پوره خوند یو کیفیت ورنه یستی، که نه نو دا وگورئ:

وختي دې څنگه غریو نیولی راکاته ووايه
د زړه خبره راته خامخا په خوله ووايه
واړه همزولي راته وایي چې دا مخ دې ولې
زه ورته څه ووايم یه جانانه ته ووايه
تر پایه...

شاداب د ځینو نورو غونډې زړو بیولو ته ناست نه دی، هغه یې کړې چې نوې خبرې او نوي انځورونه خپلو اورېدونکیو او کتونکیو ته وېشي.

ستا عقیده هم بده نه ده ناروا ده گناه
خو بعضې وخت په دین اسلام کې هم روا ده گناه
ارمان دې سر شو حج ته لارې ښه شوه نوم دې وشو
خو دلته دومره باریکات دي چې همدا ده گناه

او یا دا چې:

هغه د راتلو نه ده، خو په تلو کې مړۍ ده
دروغو ته یې پرېږده په وعدو کې مړۍ ده
رقيب ته په غېرت کې د راتلو باوري نه کړم
خو دا منم چې ما سره پښتو کې مړۍ ده



چې پسرلی شي

شاداب سره له دې چې د اوسني افغانستان په حدودو پورې تړلی، خو ده په شعر کې زموږ د اوسني هېواد د رنگ او خوند ترڅنگ د کوزې پښتونخوا د سیمې شاهانه انځورونه او چاپېریالي اغېز هم ښکاري. دا اغېز ځکه د یادونې وړ دی، چې د کوزو پښتنو د غزل تجربې نسبتاً په موږ پورې پېڅې او درنې دي او دا موږ د هغه سیمې د گڼو شاعرانو په شعرونو کې لیدلې. دا چې د شاداب په شعر د کوزې پښتونخوا د شاعرانو د شعر په څېر مینه ماتېږي، دا زما په نظر د شاداب لپاره ویاړ دی.

ښه شوه چې په شا شولې رانه به درته گورمه
ته به راته نه شې کتۍ زه به درته گورمه

ستا په مجبوري پسې به زه هم غاړه نه وړمه
نه درته پېغور کومه نه به درته گورمه

نه رښتیا په وړاندې د ناترسه ژړا څه مانا
څه به دې وعدې یادوم څه به درته گورمه

تر پایه...

د شاعر ښېگڼه دا ده، چې له ساده سیمه ییزو کلمو نه یې شعر جوړ کړی. دا سیمه ییزې کلمې کله کله موږ د تاسو په عادي ژوندانه کې هم کاروو، مثلاً په دوکان کې، په بازار کې، په حجره او جومات کې، د ډېرو شاعرانو دغه سیمه ییزو عادي کلمو ته پام نه شته، په شعر پسې یې باید د لغتونو کتابونه وگورو او یا له چا نه پوښتنه وکړو، خو شاداب د ځینو نورو پر خلاف هماغه د کلي او حجرې کلمې رااخیستي او شعر یې ترې جوړ کړی. زما په نظر همدا ډېر سخت کار دی، ځکه ډېرو نورو نه دی کړی او یا یې نه شي کولای، خو ده په ډېر ښه کیفیت ترسره کړی. لکه دا غزل:

په هر نظر کې د معنونه دې ما مه خبروه
بس خود زړه د درېدو نه دې ما مه خبروه

چې ارمانونه مورنگ نه راوړي همداسې ښه یو
پام چې د راز د شوگیرو نه دې ما مه خبروه

شاداب ځینې شعرونه د خپلې رسمي دندې پر وخت لیکلي او په شعر کې یې دا اغېز هم خوندور دی:

د غېر عسکره خرابې چېرته غاړې ته شه
که پخپل سود و زیان پوهېږي چېرته غاړې ته شه

زموږ سرباز خو که سرباز وي د جنت په مینه
خوار شې نو ته خو مردارې چېرته غاړې ته شه.

په دومره لنډ تنگ وخت کې به کېدای شي چې د شاداب په خوندوره شاعری بحث کول اسانه نه وي، زما دا لږ څه دې په ډېرو ومني.

سید عیدالله نادر

ترخه خاڼه

وړاندې مې مات کنډولي او منگي تر سترگو شول، داسې راته وېرېښېده چې گټې نجونې د اوبو راوړلو په حال کې وي، چې د روسانو وحشیانه بمبارد پیل شوی دی، خو په کنډوليو کې د اوبو یا نم اثر نه لیدل کېده. له بلې خوا وړاندې پرچونه ټول نږدې وو.

پرچونه او دېوالونه داسې نږدې وو، چې سپینه رڼا ورځ کې یې دهشتناکه بڼه غوره کړې وه. د پرچونو مخې ته ډېره وه، چې همدا د توتانو ونې پکې ولاړې وې او د ونو لاندې کټونه ایښودل شوي وو. په کټونو لا واسکتونه او ځادرونه پراته وو، داسې ښکارېده چې د کلي خلکو د بمبار له امله ځنگل ته پناه وېړي وه.

په ډېره سړه سینه مې غوږ ایښی و، چې گوندې د چال غوږ یا کوم آشنا غوږ مې تر غوږ شي. داسې چوپتیا خوره وه، تا به ویل چې ټوله دنیا بیده ده.

یوه شېبه دمخه په کلي کې سخته بمباري تېره شوې وه، چې زه کلي ته راوړسېدم، کلي په لویو کنډوالو بدل شوې او د کنډوالو له مېنځ څخه چې د لویو څاگانو په شانې وو، لوگی خاته، چې د درنو بمونو د اترلو څخه مېنځ ته راغلې وو. شاوخوا درنه چوپتیا وه، چې ډارونکی حال یې درلوده او داسې ښکارېده، چې د بېگناه خلکو د ویاړ نتیجه ده.

کلي ته نږدې کمرونه وو، چې د کمرونو لاندې سیند غځېدلای و، چې ارامه څپې پکې بې خبره له هرڅه لکه د پخوا په شان پورته کېدې او تا به ویل، چې هېڅ یې نه دي لیدلي. د سیند د اوبو او څپو شرهار دنسیم په چلېدو سره له لیرې څخه غوږونو ته رارسېده.

د توتانو وخت او د بمبار د دهشتناکه اواز او ټکان تا به ویل، چې د خوراک لپاره ځنډل شوي دي. څو گامه



له بمبار څخه دمخه به د ډېرې په ونو کې تل د مرغیو، چنچنو، مرغانو، بلبلانو او سارایي مرغیو اوازونه وو، خود وحشیانه او دروند بمبار له امله بلبلانو او مرغانو خپل ځای دې وحشیانو ته پرېښی و. ددې سهرناکه اواز له امله

هومره لیرې تللي وو، تا به ویل چې نور له دې دنیا څخه وتلي دي. ځینې مالونه او څاروي د بې رحمانه بمبارۍ له امله ټوټه ټوټه پراته وو. هغه خوا په اخور کې چې د غټو توتانو لاندې وو او ډېرې ته نږدې وو، د موږیو ترڅنگه پرې شلېدلې پراته وو. ځینې غوږیانو او نورو ځناورو خپل پری شلولوي وو او ځنگل ته یې خفاستلي وو. داسې ددې وحشیانه بمبار نه وېرېدلې وو، چې خپل ځناورتوب یې له یاده وتلی و.

ځنگل کلي ته نږدې د سیند تر غاړه و، ما اوږدې و چې ډېر ځل به چې همداسې بمباري کېدله، دوی به د روسانو د بمبارۍ له امله له خپلې ټولې کورنۍ سره ځنگل ته پناه یوړه.

له کلاگانو څخه تېر شوم او د سیند خوا ته مې مخه کړه، خو لومړی د کلي د جومات دروازې ته مخامخ شوم، د

جومات دروازې خولې ته یو جوړه زاړه بوټان ایښي وو، چې دا د همدې کلي د ملا و، چې ما یې پښو کې لیدلي وو.

لنډه دا چې په نړۍ لاره، چې ښي او کین اړخ کې نږدې دېوالونه وو، خپل تلون ته مې دوام ورکړ، ترڅو سیند خوا ته لاړ شم. لا یو څو قدمه نه وم تللی، چې د دېوال له شا څخه مې د سپیو سینګهار تر غوږ شو، چې د دېواله تر شا واوښتم، کتل مې چې څلور پښخه سپي د دېواله خوا ته غلې ناست دي، او په ډېر عاجزانه توګه ماته گوري. دا هغه سپي وو، چې په کلي کې به زمري هم راغی، نو په زمري باندې یې هم حمله کوله، خود وحشي روسانو د وحشیانه بمبار له امله یې خپل سپي توب هېر کړی و او بیا په تېره د روسانو د ناپالم د بمونو دهشتناکه اواز او د روسانو د وسیطو غرهاردومره دوی وېرولي وو، چې د سپیانو په کتو کې تا

به وړيل چې د احساس تر حرم تقاضا كېده. زه ډېر په مينه ورننډې شوم، خو هغوی له ما وېرېدل، داسې راته وېرېښېده چې هغوی گوندې گومان كوي، چې ددې لوی مصيب راوړونكی زه يم. كله به دوی ته ډېر مهربانه ښكاره شوم او لكی گانې به يې راته وخوځولې، كله به هم له ما څخه وتښتېدل. ما ددې منظرې تماشا كوله او د مانا نه ډك په يوه سوچ او ژور فكر كې لاهم، چې شرحه يې ډېره گرانه ده.

نو د سيند په خوا په خپله لاره رهي شوم، د سيند تر غاړې د گڼو ونو لاندې نه پخ پورته شو، چې راځی! مه وېرېږئ! انور اكا دی! هوکې! هغه زه وم، ټوله په مينه سره زما تر خوا راغونډ شول.

ماشومان په داسې حال كې، چې د مشق تخته او كتابونه يې د تخرگ لاندې نيولي وو، د گڼو لوڅو د مېنځ څخه راووتل. دوی به د لڅو په مېنځ كې په اوبو كې درېدل، كوم وخت چې به روسانو تر بېمار وروسته خلك لټول، نو غټ او واړه به د سيند تر غاړه د لوڅو په مېنځ كې پټېدل.

د لوڅو په مېنځ كې د اوبو ډنډونه وو او هلكان به هلته پټېدل، چې كله به روسان څنگله ته نږدې كېدل، دوی به گڼو لوڅو ته پناه وړله، ځكه هلته په اسانه نه ليدل كېدل. كله به چې ماشومانو د خطر

احساس كاوه، نو سرونه به يې د اوبو لاندې دننه كړل، چې گوندې ونه ليدل شي. خو زما د راتگ څخه چې خبر شول، ټول په ډاډه زړه د لوڅو د مېنځ څخه راووتل، ژر مې ټپوس وكړ چې څوك خو به مړه نه وي؟

هغوی وويل، چې څو كسه زخميان دي، چې هغوی هم ژور نه دي. ما د خدای شکر ادا كړ.

ددې منظر له ليدلو سره ماته دا راياد شول، چې پخوا به زموږ سپين ږيرو ويل، چې روسان په اخور كې ډوډۍ خوري! دا بچيان چې دا زه د خپلو لومړنيو مكتبونو او سبقونو څخه بېرته راگرځېدلي وو، د دوی په كوچني ذهن كې د نن ورځ دهشتناكه خاطره ثبت شوه، چې پكې ټول كلی او كورونه ونړېدل او ددې نسل په ذهن كې دا يوه خورا بده خاطره پاتې شوه.

نظامي

موږ د زړه وينې وركوو هيڅ پرې معلومې نه دي پكې اوبه ساتي په سر يې منكي نه زوروي

د ښار د پېغلو دا عادت دی كوره خيال پرې كوه چې يې حيا ترې كېږي هغه سرې نه زوروي

انسان ته سر ټيټول ټول ژوند ته پېغور جوړوي خدای ته كه څومره وي سجدې خو نندي نه زروي

الحاج محمد نادر سرشار

كونړ د تاريخ په اوږدو كې

مشرانو د خپلو اوله منځه وړلو په منظور د خپلو جاسوسي شبكو په وسيله رنگ رنگ دسيسې او توطيې په كار اچولې او عملي كولې.

د تاريخي كره معلوماتو له مخې كونړي علامه سيد جمال الدين افغان ددغه افغان دېمنو د ناولو نيوتنو او زوراوتو له

امله خپل پلرنی ټاټوبی پرېښودلو ته اړ شو. علامه سيد جمال الدين افغان د افغانستان هغه ځلانده څېره ده، چې ټوله اسلامي او انساني نړۍ يې په نوم وياړلې كوي، ځكه علامه سيد جمال الدين افغان د اسلامي امت د نجات او يووالي لپاره عملي

پلانونه تر لاس لاندې لرل. علامه افغان تل هڅه كوله، چې ټول اسلامي امت يو موټی كړي. علامه د بهرنيو او كورنيو ښكېلاکگرو او مستبيدينو په وړاندې تل

د كونړ ولايت د لوی افغانستان له لرغونو ولايتونو څخه دی، چې ډېرې طبيعي شتمنۍ، څپانده سيندونه او هسك هسك غرونه لري، چې په ځنگلونو پوښل شوي دي.

كونړ د افغانستان په تاريخ كې ډېر وياړونه لري، د بېلگې په توگه مقدوني

سكندر ته په هېواد او اسلام مټينو كونړيانو په اسمار كې نه هېرېدونكې او تاريخي ماتې وركړه. دغه راز د اتلسمې پېړۍ په پای او د نولسمې پېړۍ په پيل كې كونړيانو د انگرېزي ښكېلاکگرو پر وړاندې عملي مبارزې كړې. د كونړ باتورو مجاهدينو تل

په كوزه پښتونخوا كې هم په دغه ښكېلاکگرو يرغلونه كړي دي، چې په مقابل كې يې انگرېزي ښكېلاکگر هم په كرار نه وواست، تل يې د كونړ د قامي



په افغاني او اسلامي جرات ولاړو.

كونړيان له وطن، اسلام او خپلواکۍ سره زياته مينه لري، تل يې د هېواد د ازادۍ او خپلواکۍ د مبارزې او جگړې ډگر ته لومړی وردانگلي، چې غوره بېلگه يې پر ۱۳۵۷ل کال د غوايي د وسله وال پاڅون څخه څو مياشتې وروسته د واکمن رژيم په ضد د كونړيانو لومړنی پاڅون او مقاومت و، چې پر ۱۳۵۷ل کال د چنگاښ په مياشت كې لومړی په شينگل او بيا د پېچ په دره كې پيل شو.

په كونړ كې كه څه هم مختلف توكمونه لكه: مومند، ماموند، سالارزي، ساپي، مشواتي، كوهستاني، گوجر او داسې نور

په كونړ كې كه څه هم مختلف توكمونه لكه: مومند، ماموند، سالارزي، ساپي، مشواتي، كوهستاني، گوجر او داسې نور

اوسپنې، ځوډې وروڼه قامونو تل د تاريخ په اوږدو كې د وروړولۍ گډ ژوند كړی دی او د هېواد او اسلام د دېمنانو پر ضد په گډ سنگر كې جنگېدلي دي. كونړيان په پښتني دودونو مثمين دي، پښتو او پښتونولۍ يې په وينو او رگونو كې ځای نيولی دی. كه څه هم كونړيانو په هر مهال د

هېواد لپاره ډېرې قربانۍ وركړي دي، خو په خواشينۍ سره بايد وويل شي، چې په افغانستان كې حاكمو رژيمونو هېڅكله هم د كونړ ولايت د ابادۍ او پرمختگ او د كونړيانو د سوكالۍ لپاره هيڅ ډول اغېزمن كارونه سر ته نه دي رسولې، بلكې كونړيان يې خپلي او په ډله ييزه او انفرادي توگه وژلي او په شهادت رسولې دي، چې د ۱۳۵۸م کال د وري د ۳۱ نېټې د كونړ ولايت د اسد اباد پورې تړلی د كرايې د بې گناه خلكو په شهادت رسول يې ښكاره بېلگه ده.

د كونړ ځنگلونه د ټول افغانستان د ځنگلونو په سلو كې (۷۲) برخه جوړوي، چې په دې وروستيو كې دغه ځنگلونه د ځنگلونو د مافيا او د افغانستان د خلكو د سوكالۍ او ابادۍ د دېمنانو له خوا په ډېره ظالمانه او بې رحمانه توگه غوڅ او بهرنيو هېوادونو ته قاچاق شول، چې د ځنگلونو د خرڅلاو په سلو كې يو هم د كونړ او كونړيانو په گټه نه دی لگول شوی.

كونړ پر ځنگلونو سربېره ډېر زيات كانونه او آن يورانيم لري، چې ټولې طبيعي زيرمې هم په افغانستان باندې د مسلطې مافيا له خوا په غېږ فني توگه وېستل كېږي او له هېواد څخه بهر ته قاچاق او پلورل كېږي. دغه راز د كونړ سيند هم په افغانستان او سيمه كې ډېر شهرت لري، كه د كونړ د سيند له اوبو څخه د ځمكو د خړوب او برېښنا د بندونو لپاره گټه

کال کې د تش په نامه اسلامي تنظيمونو له خوا د نورو ملي شتمنيو په څېر لوټ او تالا شوي او ودانۍ يې زورورولاندې كړې، بيا ژوندي



کول. د: څرنگه چې د كونړ سيند هر کال په زرگونه جريبه ځمکې ته زيان رسوي، ددې زيان د مخنيوي لپاره اړينه ده، چې د كونړ سيند دواړو لورو ته استنادي دېوالونه جوړ شي.

ه: څرنگه چې د افغانستان په اوسني اساسي قانون كې په ټول افغانستان كې د متوازن لگښت تاكيد شوی، ددې لپاره چې د اساسي قانون دغه ماده په ښه توگه پلي او عملي شي، وړاندیز دی چې په كونړ كې دې د مسلکي لوروزده كړو عالي مؤسسې او پوهنتون جوړ شي، ترڅو د كونړيانو بچي هم د هېواد د نورو ولايتونو په څېر د لوړو زده كړو برخمن شي.

په پای كې د كونړ ولايت او د افغانستان واكمنو پاملرنه د پورتنيو وړاندیزونو پلي كولو ته راگرځوو او په كونړيانو غوږ كوم، چې حق اخيستل كېږي، ښېل كېږي نه! نو تاسو هم هوښيار او رابېدار شئ او د خپلو روا حقوقو ټينگه او پرله پسې غوښتنه وكړئ.

دا ده، چې كونړ ډېرې زياتې طبيعي شتمنۍ او زيرمې لري، كه پاملرنه ورته وشي نو د يوې خوا به وزگار كونړيانو ته كار پيدا شي، له بلې خوا به كونړ اباد شي او ټول افغانستان ته به يې گټه ورسېږي.

د چارو د سر ته رسولو لپاره لاندیني ټکي اړين برېښي:

الف: د كونړ په سيند د برېښنا د بندونو جوړول او په ځانگړې توگه د ارواښاد داود خان د واکمنۍ د وخت د اسمار د سورتاټ د برېښنا د پروژې عملي كول، چې پر ۱۳۵۸ل کال يې په عملي كولو پيل كېده، چې له بده مرغه د ۱۳۵۷ل کال د غويي د بدلون له امله يې عملي بڼه غوره نه كړه.

ب: د كونړ د سمسورتيا او د كونړ له ځنگلونو څخه د اغېزمنې او پرځای گټې اخيستني لپاره د ارواښاد داود خان د مهال د كونړ د پراختيا د پروژې بيا فعالول.

ج: د كونړ د لرگيو د اغېزمنې گټې اخيستلو په منظور د څوكۍ په ولسوالۍ كې د كاغذ جوړولو د فابريكې، چې ماشينونه او نورو وسايل يې پر ۱۹۹۲ع

د کونړ سیند تاریخي پس منظر

انجنیر عبدالغفار ستارزوی - جرمني

پتمنو خوښو او وروڼو، محترمو مېلمنو، محترمو شاعرانو، ادیبانو او گرانو ځوانانو! ته په دې درنه مشاعره کې، چې د کونړ ځوانانو د کلتوري ټولنې په نوښت د کونړ سیند په نامه جوړه شوې، ښه راغلاست وایم.

محترم! تاسو ټولو ته معلومه ده، چې زموږ د گران هېواد افغانستان طبیعي هستي همدغه مست غرونه او مست سیندونه دي، چې له هغې جملې څخه د کونړ سیند د امو سیند څخه وروسته د اوبو له مخې د هېواد دویم لوی سیند دی. دا سیند د یو شمېر وړو سیندونو مجموعه ده. له بلې خوا په تاریخي اسنادو کې هم د کونړ سیند ډېر لږ مقام لري، دومره چې لوې مقام، چې حتی د کونړ



۳۲

د کابل د سیند سره د یوځای کېدو نه مخکې ۷۰ میله اوږدوالی لري. د افغانستان په جغرافیه کې د کابل د سیند د معاونینو په نوم یاد شوی، لامل یې دا نه دی چې د کونړ سیند کوچنی دی، بلکې دا چې تراوسه د کونړ سیند برعکس د کابل د سیند د کمو اوبو څخه ډېره استفاده شوي، درې مهم بندونه یعنې ماهیپر، سروبي (نقلو) او دروټې بندونه د کابل د سیند د پاسه جوړ شوي او هم د جلال اباد کانال ددغه سیند د پاسه جوړ دی.

د کابل له سیند سره تړیوځای کېدو وروسته د ننگرهار په ولایت کې جریان مومي او د کامې، گوشتي، لعلپورې او نورو سیمو څخه تېرېږي او بالاخره پښتونستان ته ننوځي، چې هلته هم ددې سیند په غاړو د پښتنو قومونو مېشت دي او بیا د اباسین له سیند سره یوځای کېږي.



لکه څنگه چې په مترقي هېوادونو کې د

۳۳

زموږ د هېواد د لرغوني تاریخ سره نه شلېدونکې رابطه لري او د تل لپاره به دا اهمیت وساتلی شي او زموږ د ولسونو په ملي، فرهنګي او اقتصادي منابعو کې به یوې شتمنې پانګې په توګه پاتې شي.

د کونړ سیند د کوچني پامیر څخه راپیل کېږي، یعنې دغه سیند د (۴۰۰۰) مترو جگوالي څخه د شرقي هندوکش له پېخه د بروغیل له کوتله چې د واخان او یارکند (یارقند) وادی سره نښتوي، سرچینه اخلي. کله چې د چترال یعنې د پامیر د ختیځې ډډې څخه راتېر شي، د ارنوې په برخه کې د افغانستان موهمي کرښې ته راتنځي او د کونړ په وادی کې د شمال نه جنوب ته مست او سرشاره روان دی. د وادی په اوږدو کې د پامیر د لوړو سطحو څخه نور ډېر معاونین ورسره یوځای کېږي. د کونړ سیند عمده معاونین لنډی سیند، چې د باشکل د رود په نامه هم یاد شوی او بیا د پیچ سیند، چې د وایګل رود او د پارون رود څخه تشکیل شوی دي او هم د نورستان رودونه، چې وروسته د کونړ د ولایت په مرکز، چغه سرای په ښار کې د دواړو رودو سیندونو مجموعه چې د پیچ درې او اسمار درې سیندونه یعنې لوی سیند و د پیچ سیند سره یوځای کېږي او وروسته په جلال اباد کې د کابل له سیند سره یوځای کېږي.

پراخه شوی، کنترول او استنادي ډېوالونه جوړ شي، نو تقریباً (۶۰۰۰۰) جریبه نوره ځمکه یواځې په کونړ ولایت کې اېښي او د استفادې وړ گرځېدلی شي او هم دغه موجوده ابادې ځمکې د سیند له هېښني خطر څخه خلاصېدای شي، نو دا چې د کونړ نفوس د ځمکې په انډول ډېر دی، نو که دغه شاري ځمکې ابادې شي، د کونړ د ولایت د خلکو د ژوند په ښه والي کې به عمده رول ولري، خو دا کار تراوسه په مختلفو حکومتونو کې نه دی ترسره شوی. پر ۱۳۵۶ کال د داود خان د حکومت پر مهال یو کانال په پلان کې شامل و، چې ددغه کانال سروې په همدغه کال کې بشپړه شوه. دا کانال د سیند چپې خوا ته د لاهور ډاګ له ښکتنې څخه پیل او تقریباً (۲۰۰۰۰) جریبه ځمکې ته یې اوبه ورکولې، خو کله چې داود



خان د منځه لاړ، دا پلان په ځای پاتې شو. د معلوماتو له مخې د حامد کرزي د حکومت په وخت کې د مدیر مؤسسه، چې د فرانسې په همکارۍ په افغانستان کې په ځانګړې توګه په کونړ، نورستان، جلال اباد، لغمان او بامیانو کې ډېر پرمختیايي کارونه کوي، ددغه کانال د پلان د تطبیق لپاره بودجه ورکړه او غوښتل یې، چې د پخواني پلان او سروې په اساس کار شروع کړي، خو د ځینو نامعلومو لاملونو له امله ددغه پلان پر ۲۰۰۳ کال معطل شو او د کونړ ولایت د

۳۴

اوس د افغانستان حکومت له ازبکستان څخه د خپل عاجل ضرورت وړ برق د (۱۰۰) میلیونو ډالرو په لګښت انتقالی، دغه برق که کابل ته انتقال شي، نو ۶۰۰km واټن نیسي، چې ددغه برق انتقال او په ځانګړې توګه د پایو ساتنه په دې ناامنه شرایطو کې ډېرې ستونزې لري، خو په هېواد کې ددغه شته امکاناتو او په ځانګړې توګه د کونړ د سیند د پاسه د سورتاق، مناګي، کامې او ګمبیري پروژې که په عمومي ډول تطبیق شي او ځای پر ځای د برېښنا قوي بندونه جوړ شي، نو د ابتدایي سروې له مخې (۱۳۰۰) مېگاواټه برق ترې لاس ته راځي، چې دا د ټول افغانستان له ضرورت څخه زیاتېږي او کابل ته هم د ۳۰۰km په واټن انتقالېدای شي او هم که چیرته دغه ذکر شوي پروژې تطبیق شي، نو د کونړ او ننگرهار ولایت به ګل وګلزار شي، ټولې شاري ځمکې به خړوبه او هم به د ګمبیري پراخه دښته په یوه سمسوره، ښکلې او له منظرو ډک ښار بدل شي.



موږ د افغانستان حکومت ته

ډانډیز کوو، دا چې په اوسنیو شرایطو کې د افغانستان تر ټولو مهم ضرورت برېښنا ده، بې برېښنا د کار او صنعت پرمختګ ناشونی دی، دا چې له ګاونډیو ملکونو سره د قرداد په ذریعه د پیسو په بدل کې برق انتقال شي، ښه به ده وي چې د افغانستان حکومت په خارجي موسسو او شرکتونو

هماغه وخت ادارې ونه شو کړای، چې دغه موسسې ته اجازه ورکړي، چې دا کار شروع کړي او د افغانستان ګاونډیانو د خپلو شومو اهدافو په درلودلو، چې باید ددې سیند له ټولو اوبو څخه باید هغوی استفاده وکړي، ځکه چې دې سیند هلته هم جریان کړی دی او زموږ چې خپل سیند دی، موږ دې ترې هېڅ استفاده ونه کړو، په داسې حال کې چې ددې سیند برېښنا پنجاب هم روښانه کوي. هغه متل دی چې وایي (ډیر زما او واک یې د ملا).

د برېښنا د تولید په اړه باید وویل شي، چې د کونړ سیند او د هغه مرستیالان د

برېښنا د تولید له مخې په هېواد کې لا څه چې په نړۍ کې وتلی مقام لري. دا یو په دې دلیل، چې ډېری اوبه لري او بل دا چې د چغه سرای نه پورته پ دواړو درو کې منځ په ځوږې بهیږي، نو ځای پر ځای په ډېر کم لګښت د برېښنا قوي فابریکې جوړېدلای شي.

۳۵

د ستورو قافلي

چلوونکی محمد داود صديق يوسفزی

د ستوري مجلې د درېيمې گڼې د (ستورو قافلي) ياده شوې لړۍ مو هغه چاته ځانگړې کړې ده، چا چې د ژوند زياته برخه د دردېدلې هېواد د زخمو د رغونې په هيله شپه او ورځ د تپي تپي زړونو رنځونه انځور کړي دي. دا چې اوس مهال ورياندې د پردېسۍ شپې ورځې تېرېږي، خو بيا هم د گران هېواد د ناخوالو او کرکېچونو څخه زوږېږي او په رنځور ځان روحاً او جسماً د درد احساس کوي.

نوموړی قاضي عصمت الله روحاني يوسفزی د ارواښاد قاضي حمدالله زوی او د ارواښاد قاضي القضاة نقيب الله لمسی دی، چې د مرحوم قاضي القضاة مير جمال الله پشدي د تېر پورې تړلې په يوه عالمه او متدينه کورنۍ کې ۷۵ کلونه وړاندې د خاص کونړ ولسوالۍ د تنر په علم پالونکي کلي کې د قاضيانو په کورنۍ کې سترگې هړولي دي.

د خپلو مشرانو په دستور او لارښوونه يې لومړنۍ زده کړې د ننگرهار ولايت د

روداتو ولسوالۍ په ښوونځي کې ترسره کړي دي، چې بيا په کابل کې د امام ابوحنيفه په مدرسه کې شامل او د دولسم ټولگي وروسته د کابل پوهنتون د شرعياتو په پوهنځي کې شامل او د بريالي فراغت وروسته په مختلفو دولتي پوستونو کې يې دندې ترسره کړي دي، چې يوه هغې څخه د هرات ولايت د گذرې ولسوالۍ د قاضي په توگه او بيا د افغانستان د علومو اکاډمۍ په پښتو ټولنه کې پس له هغې د ښوونې او روزنې په وزارت کې د تاليف او ترجمې رياست کې بيا د ارگون د مراغه قاضي په توگه په پوره اخلاص او ايمانداۍ د قضا سپېڅلې چارې پرمخ بيوې، چې په دې دوران کې يې د مسلکي پوهې د لوړتيا په منظور د استراليا او جاپان هېوادونو ته پخپل رسمي ماموريت کې سفرونه کړي دي، چې د هغې وروسته د معدن او صنايع په وزارت کې يې د ترجمان په توگه دنده ترسره کوله، چې په همدې وخت کې يعني ۱۳۶۳ هـ ش کال د شوروي د

په کونړ کې د کونړ سيند مشاعره وشوه

کونړ د خوانانو د کولتوري ټولنې په مرسته جوړه شوې وه.

د مشاعر د سټېج چارې ښاغلي محمد اديس غروال او ښاغلي نعمت الله کرياب پرمخ بيوې. په مشاعره کې د لسگونو شاعرانو ترڅنگ ښاغلي استاد غفور لېوال، ښاغلي استاد محمد اصف صميم، ښاغلي استاد حبيب الله رفيع، ښاغلي ډاکټر خوشال روهي او نورو مشرانو هم برخه اخيستي وه.

د مشاعرې څخه مخکې شپه يوه

وړه مشاعره

ترسره شوه

او د

(سندريز

مانېام) په

نامه د

موسيقي

پروگرام د

کوزې



د غزل قلم شومات پورې کتاب

شاعر د مينې په بازار کې هم سودا کړې، خو دا چې ترې راضي دی او که نه؟

د سکوت مهر په خوله دی لگېدلی

د مټين وينا په رمز او اشارت شي

د رښتيا مينې نه زړه کله صبرېږي

چې لمبه پکې رڼا د شفقت شي

ښکلي راشه چې په مينه غېږې ورکړو

چې رسوا د روحاني پټ محبت شي

د خپلو خبرو په پای کې ښاغلي عصمت

الله روحاني ته د نورو ادبي هغو په هکله

لوی ذات ته لاس په دعا کېږو، چې هڅې او

لاس ته راوړنې يې نورې هم گړندی شي او

اوږد او ښه ژوند ورته غواړو.

چې رخصت له دې نړۍ نه غني خان شو

د ادب په باغ وېنې کې گل خزان شو

د ادب جرس شو غلی نغمه چوپه

د ادب گلونه مړاوي گلشن وران شو

جذبه د شعريې خاورو کې خوندي شوه

هديره ځکه گلونه گلستان شو

په مزار يې د اشراق ډيوه بلېږي

چاپېريال يې په انوارو کې روښان شو

سره لمبه د مينې پټه شوه ايرو کې

روحاني غني بندي د گورستان شو.

سرو پوځونو د اشغال پر مهال گاونډي ملک پاکستان ته کډه شو، چې د هجرت په ديار کې يې د اسلامي محاذ د فرهنگي چارو مسوليت ور په غاړه و، چې مستقيماً يې د يوه اديب او قلموال په څېر خپله ايماني او وجداني دنده او فريضه ادا کړي دي، چې په دې دوران کې يې د جهاد في سبيل الله په نامه يو کتاب چاپ او نشر ته سپارلی.

په همدې توگه يې د روحاني سلگۍ په نوم په درې جلدو کې يو کتاب ليکلی او گڼ شمېر نور اشار او ليکنې يې په مجلو او ورځپاڼو کې نشر شوي دي. دا چې اوس د کانادا د گلپ په ښار کې د يو اغيتوب شپې سبا کوي، خو د هېواد او هېوادوالو څخه ځان جدا نه بولي، چې په ليکنو کې يې دا بېلگې ښې په گوته کېږي. تل يې د حق ملگرتيا کړې ده او د ظالم او زورگير يې د قلم په ژبه په ډاډه زړه غندنه کړې ده لکه چې په لاندې بيتونو کې چې اشاره ورته شوې ده:

که وطن ته مې څوک په بده سترگه گوري

د ظالم د غاړې دار يمه زنجير يم

هرڅه ما د يار له سره صدقه کړه

اخلاص مينه راسره ده نور فقير يم

په بل ځای کې يې د کورنيو جنگونو او

ناورين څخه هم سرټکولی دی لکه چې وايي:

په گلشن باندي د ظلم خزان راغی

د بېلې زېږگی زخمي شولو کباب

شپېلۍ وچاوده د مينې نغمه غلې

توپان وشکول تارونه د رباب

د ډېرې مجلس په وړېر باندي بدل شو

پښتونخوا څخه د پیاوړو سندرو غاړو
ښاغلي سردار یوسفزي او ښاغلي خیال
گل په خوږو اوازونو ښکلی شوی و.

د مشاعرې په لومړۍ برخه کې د
اطلاعاتو او کولتور د وزیر پیغام د کونړ
د اطلاعاتو او کولتور د رئیس ښاغلي
عبدالقیوم حکیمزي له خوا ولوستل شو.

دغه راز په هېواد کې دننه او له
هېواد څخه بهر د لسگونو فرهنګي او
ادبي ټولنو پیغامونه هم ولوستل شول.

د پروګرام دویمه برخه د مشاعرې
وه، چې د مشاعرې پیل له مزار شریف
څخه د ښاغلي شاعر ذبیح الله احساس
په شعر سره وشو او ورپسې په ترتیب
سره د ټولو سیمو شاعرانو ته د شعر
ویلو بلنه ورکړل شوه.

د مشاعرې په پای کې ددې
مشاعرې د منظمینو له خوا څلورو هغو

کسانو ته، چې د فرهنګ او کولتور په
برخه کې یې د قدر وړ کارونه ترسره
کړي وو، د سرو زرو مډالونه ورکړل
شول.

په لندن کې د بي بي سي خبریال
ښاغلي داود جنبش ته د شمس الدین
مجروح، د کونړ والي ښاغلي سید فضل
الله واحدي ته د عبدالخالق اخلاص،
ښاغلي ډاکټر ابراهیم شینواري ته د
ډاکټر کبیر ستوري او ښاغلي ډاکټر
شېر ولي شېر ته د طاهر فرهاد د سرو
زرو مډالونه ورکړل شول.

وروسته د کونړ د والي سید فضل
الله واحدي له خوا استاد حبیب الله رفیع
او استاد محمد اصف صمیم ته اعزازي
پکړۍ ورپه سر شوې.

د مشاعرې شعرونه، لیکلي پیغامونه
او ویناوې به ډېر ژر په کتابي بڼه چاپ
شي.

لر او پر ټولو پښتنو
شاعرانو لیکوالانو او
ادیبانو د کونړ سیند د
مشاعرې په جوړېدو د
خوښۍ غږګندونه وکړه،
ځکه که یو خوا کولتوري
هلسې غلې وده مومي، نو
له بلې خوا د شاعرانو
ترمنځ پېژندګلوي او
راشه درشه هم زیاتېږي.



۴۰

د ستورو کاروان

د ادب سالار

اصف میاخیل/څوکی

د ادب هر یو سالار رانه ور کېږي
ددې ژبې خدمتګار رانه ور کېږي
زما ستوری په پښتو باندې مټین و
د همدغه بڼ مالیار رانه ور کېږي
د رشاد پسې مې ډېره ژړا وکړه
د ادب سپېڅلې لار رانه ور کېږي
د غزل د تاترو پسې او تر شوم
د حمزه د پټکي تار رانه ور کېږي
د ادب په مات درشل به پښه کېږم
د فرهاد غوندې معمار رانه ور کېږي
زه له دغه ستري ژوند نه په تنګ یم
قلم مات شي ستري یار رانه ور کېږي
د پښتو سندري نه راوړي تش راشي
دې خزان کې نغمه زار رانه ور کېږي
که دې بل ستوری له مانه خدایه واخیست
د ټول عمر انتظار رانه ور کېږي
د کاروان او د ساپل دواړو څېر غواړه
ای میاخیله یکه زار رانه ور کېږي

غزل

عرفان الله کوتوال

هیلې مې زړه کې ویلې کېږي سترګې وانه ږوي
زما تصویر پکې وړاندېږي سترګې وانه ږوي
ستا د ښکلا په سمندر کې لاهو شوی یمه
د خیال کښتۍ مې چپه کېږي سترګې وانه ږوي
ستا د حیا خو بس هم دومره منتر بس دی کنه
زړه مې سینه کې قتل کېږي سترګې وانه ږوي
ما چې دروکتل خو ما به دا ګناه منله
یوه توبه راباندې کېږي سترګې وانه ږوي
خیر دی ورپېږي دې پر ما خو ته بې غمه اوسه
پر ما دې غشي راوړېږي سترګې وانه ږوي
ملالې سترګې چې لري په زور یې هم خبر شه
د کوتوال ژوند پرې تمامېږي سترګې وانه ږوي

۴۱

غزل

محمد داود صدیقي یوسفزي

ما لېوني ته به په څه تمام شي
ستا د ښایست د هوسونو قیمت

دا مې په مینه کې خوښېږي اشنا
ورکوو یو بل ته د زړونو قیمت

په کال کې هره چارښې به ورځو
راوړو په لاس د زیارتونو قیمت

په دم دعا پسې به وخوځېږو
یو څوک به راکړي د سوالونو قیمت

صدیقي تاته خو څه نوي نه دي
تل دی باېللی د سرونو قیمت

غزل

عبداللہ سیلاب

یو څوک مې تصور نه ستا خیالونه ښکوي
زموږ د ګودرونو چینارونه ښکوي

چې کله په خوبونو کې هم ستا کلي ته درشم
غمونه دې اشنا رالیه خوبونه ښکوي
په ټپو، ټپو سترګو ما قدم پسې نیولی
غمازه شوه سیلۍ د یار مندونه ښکوي
په خوب کې راته راغله وایي خوله رانه وانخلي
ستا شونډې پاڼې نیولي مې خالونه ښکوي

چې لیک دې کله کله زه په لاسو کې راواخلم
سیلاب زما د اوښکو ستا لیکونه ښکوي.

غزل

عبدالصمد بیدار ستوری

زړه ته رانېږدې مې که د خپل حسن جلوه مې که
اور مې که، سکاره مې که اوباد مې که ابره مې که
ټول لوګی، لوګی مې که نظر دې په ما مات کړه ته
دود د سپینې مې که او پو مې که لوبه مې که
وګوره د خپل حسن تصویر زما په سترګو کې
مخامخ راکښه خان دې جوړ کړه آئینه مې که
څومره چې د ناز اودا زه ورم په خپل سر باندې
ته مې هم د خپلې غېږ رباب خوږه نغمه مې که
هلته مازینګر چې د ګودر غاړې ته راشي نن
بیا مې د منګي سره سندره که ټپه مې که
ما د خپل قاتل نظر په پنځو کې راوټفاره
ومې وژنه، قتل مې که ښه زړه زړه مې که
تنده چې پرې ماته د بیدار د ډېره عمره شي
مست مې که، غزل مې که، شراب مې که، شه مې که

غزل

عصمت الله ملنگ

د زلفو ځانګې دې ګلان پېژني
د شونډو څوکې دې پېژوان پېژني
د زړه کوڅې ته مې په منډه راشي
زما د زړه دنیا جانان پېژني
اندېښنې سر کړي د غمونو شپېلی
ځکه نغمې یې ټول جهان پېژني
د غم رباب د غم نغمه غږېږي
د درځو سترګې ادم خان پېژني
چې نوم دې واخلم د غزل په پاڼه
هر یو غزل مې عاشقان پېژني
عصمت ملنگ چې دې په شونډو شونډې
چې کله کېږي ستا ایمان پېژني.

غزل

شرر سايی

ښکلي چې هر خوا ته نظر واړوي
سم لکه ځمان د کوثر واړوي
ستا د کړس خندا لکه د تورې خرپ
ما او زما زړه به په شر واړوي
رابه وړي سپرلی د امېدونو رنگ
ډک به له ګلونو ځادر واړوي
داسې معصوم ګوري ته وایې هېڅ نه دي
غلابه د زړه څوک په دلبر واړوي
دا خامې خولګې او دا اومه ښکلي
ما به د خپل هوډ نه اخر واړوي
وخت زموږ ملګری دی ساده یاره
جام به دې د کبر په سر واړوي
ماته مې جانان سترګو کې ودرېږي
لاس چې کوم مټین په دلبر واړوي
دومره به دې ښکل کړي چې اوتره شي
خدای به دې یو ځل په شر واړوي.

غزل

حمید الله حمید

خوږلي مې په زړه پاڅه داغونه دي
لیدلي چې مې ستا د مخ خالونه دي
تا چې په کوم وخت راته کتلي دي
جوړ مې په زړه ځکه پهره وړنه دي
یاره دغه زما د زړګي وینې دي
سره چې دې پرې نن دواړه لاسونه دي
ما سره لا نور غمونه څه کوي
ستا د غمه جوړ راته غمونه دي
زړه د حمید ډک له ارمانونو دی
ورک ځکه د سترګو یې خوبونه دي.

غزل

عباد الله رنجش

کله مې زهر ځکلي نه دي نن یې ځمکه خدایه
چاته مې ځان ویلي نه دي نن ورځمه خدایه
بیامې وفات کړه خوجانان مې یو ځل لاس کې راګړه
دا تمنا مې په دې خپل زړه کې لرمه خدایه
زه اوس ملحد که مسلمان یم خدایه نه پوهېږم
په لمانځه تالره ولاړ څوک یادومه خدایه
د تصور په ټال کې جګ شوم د اسمان تر بریده
د ستورو کټ کې ورته نن شپه ورکومه خدایه
خلک جانان تلي په زړه کې زه زړګی نه لرم
زه یې د سترګو په پالیو کې تلمه خدایه
چې درنجش د زړګي وینې له مداره وځي
د هر یوه ځاڅکي یې د یار نوم جوړومه خدایه

غزل

گلرنگ کوچوان

غمونو کې رالوی شوم کړاونه کې رالوی شوم
جانانه ستا د مینې په یادونو کې رالوی شوم
یم ځکه لېونی لوګی مې خېژي له ګو ګله
پردي وطن مېرو او په کمپونو کې رالوی شوم
منزل ته به رسېږي کله ای د بوډۍ ټاله!
دا ستا د رسېدو په ارمانونو کې رالوی شوم
دخاورو سره خاورې شو ښایسته ښکلي ځوانان، وو
د کونډو، یتیمانو فریادونو کې رالوی شوم
دې خپلو عملونو خو کچکول کړه راتر غاړې
کله یو او کله بل ته په سوالونو کې رالوی شوم
ادب کلتور، فرهنګ مو په ټوپک باندې بدل کړ
تورتم توره تیاره او په جنگونو کې رالوی شوم
د چا سره هېڅ احساس د جوړېدو نه و کوچوانه
د وران وطن په ورانو محفلونو کې رالوی شوم

۴۲

۴۲

د مهربان پلار سپېڅلي روح ته

هدایت الالهیات

زموږ دردونو ته درمانه پلاره
ستا د ژوندون یوه یوه خاطره
راته د ستر خالق دا ستره نړۍ
زموږ په ذهن کې هم ستا په لاسو

زموږ خواخوږۍ مهربانه پلاره
خیال ته رادرومې هرې خوا نه پلاره
نیمګړې ښکاري بې له تانه پلاره
ډیوه د علم شوه روښانه پلاره

تا زحمتونه تکلیفونه ګالل
موږ دې له درده خبر کې نه یو
هر درد او غم دې په خپل سر اخیستی
زموږ د هرې کامیابۍ لپاره

موږ ته دې ټول عمر خوښي راکړې
راته دې هر وخت خوشحالي راکړې
تا سوکالي تا ارامۍ راکړې
تا اطمینان تا تسلي راکړې

اوس چې ستا سیوري رانه لیرې لارو
د ژوندانه د کتاب پاڼې لولو
ستاله دعانه چې محروم پاتې شو
پرته له تابه مو ژوند څنگه تېر شي؟

موږ خو د ژوند د غرمو تاب نه لرو
خو د خوښۍ پکې کوم باب نه لرو
لارې د هومره لوی ثواب نه لرو
دغه پوښتنې ته ځواب نه لرو

دا چې د ژوند شپې مو ښې تېرېدې
نن چې ثمر ته رسېدلي یو موږ
یواځې موږ نه په زرګونو نورو
ته یو معلم ته یو لارښود د خلکو

ستا دوعاګانې ستا برکت و پلاره
دغه برکت ستا د محنت و پلاره
اخیستی تانه تربیت و پلاره
هره وینا دې سعادت و پلاره

تا د عرفان بلې ډیوې لپاره
د هر دردمند د پرهر څړیکو ته دې
ستالور مقام ته هغوی سر ټیټوي
د ګران وطن د ترقۍ لپاره

د زړه په مینه پتنگان روزلي
له عاطفې ډک طبییان روزلي
تاریسان تا وزیران روزلي
تا د همدې خاورې بچیان روزلي

غم دې د ځوان په شانته زور راکوي
راته سکروټې شیندي اور راکوي
قسم په خدای که خوند خپل کور راکوي
ضمیر هر وخت راته پېغور راکوي

ته تر اتیا کالو اوښتی وې خو
بېرله تا د ژوندون هره شپه
ته چې په کومه ورځ له موږ نه لارې
موږ دې خدمت کې شپې شوګیرې نه کړې

ځان ته توان چې ستا دوستان وپالو
ستا د ژوندون یو یو ارمان وپالو
د خپلو اوښکو په باران وپالو
موږ به هغه کار په ښه شان وپالو

تاته له خدایه جنتونه غواړو
کوښښ کوو چې د امکان تر حده
د هیلو بڼې کې هر یو گل گل به دې
چې ستا اروا ته پرې سکون رسېږي

د زړه لواز

سمیع الله ترون

ته زورور یې زور له تا سره دی
ددغه داغ ټکور له تا سره دی
سیندونه ستا دي اور له تا سره دی
زما ترېور او ورور له تا سره دی

خدایه بښنه درنه ډېره غواړم
ستاله مخلوقه په زړه داغ لرمه
د لېوونۍ دونیا دې ونړوه
خوښه دې کوم یو چې رالېږي راته

چې زموږ واک به بیا جلا د ونیسي
څوک به طرف د زنده باد ونیسي
رانه کابل نیسي بغداد نیسي

دا ګنگوسې موله پخوا اورېدې
څوک به په خوا د مرده باد کې اوسي
دا سپین لباس کې د لستونو ماران

تیاره راپورته شي او لمر وخورې
رانه سیندونه وخورې غر وخورې
زور رانه واخلي رانه زر وخورې
دا څو پولچکه دې ستا سر وخورې

خوب مې لیدلی دی جبران یم ورته
یوه بلا په منډه، منډه راشي
یو څوک په چل د ابادۍ په تاهه
بیا رغونه که همدومره وي نو

تا د طیب نشان په توره والی
یو افغان غېږه کې نږدې کړې ځانته
خپل انجیل شا پورې تړلی ګرځي
زما ازار دې لېوونۍ کړه اشنا

په هغه توره مسلمان وژني
په هغه بېرته بل افغان وژني
خو لاروی د پاک قران وژني
چې په سوکانو باندې ځان وژني

زما ولس نه دې څرمن وېستلې
له خپلې خونې ستړۍ، ستړۍ راغلې
سپینې او تورې ټاپې تا سره دي
ته د بدرنگه تاریخ توره څېره

خپلو بچو ته ترې خېمه جوړوې
زما په خونه کې دمه جوړوې
څوک خلیلزاد څوک اسامه جوړوې
دا څه بدرنگه ډرامه جوړوې

زما له سره یې غرور اخیستی
بس د ځان ښه وایي نارې وهمه
زما ممبر یې په ګولو وېشتلی
بې ګناه زړه مې دی خپل سری جانان

زما یې قام په زولنو تړلی
لکه غلام په زولنو تړلی
زما یې امام په زولنو تړلی
لکه صدام په زولنو تړلی

خوشحاله ژوند

نسیم ستوری

خدایه! په دغه لارې بیا هغه کاروان راولي
زما د خوږ زړګي ارمان له ته درمان راولي

چې عبادت د مینې وکړي او اباد کړي وطن
ته خو واکمن زموږ داسې انسانان راولي

مینه ښکلاشي او د زړونو مو ارمان پوره شي
زموږ په زړونو کې د مینې یو باران راولي

چې د وحدت لاسونه ورکړي لږ وېر پښتانه
په پښتون قام د خوشحالی داسې دوران راولي

دانسیم ستوری به خوشحاله ژوند خوشحاله تېر کړي
چې په ژوندون یې دغې غېږې ته جانان راولي

د نفاق لمبې

سید عیدالله نادر

راځئ چې رنځ ته مو دوا جوړه کړو
د محبت لویه دنیا جوړه کړو
ترڅو به سوځو په لمبو د نفاق
د ورورولۍ یوه غوغا جوړه کړو
د خپل تیاره ضمیر او زړه په کوڅو
د معرفت په نور، رڼا جوړه کړو
چې د کلنو پرهارو کړي علاج
دردمنو زړونو ته کیمیا جوړه کړو
که زړه جونګه په جفا شوه ورانه
عزم و همت باندې یې بیا جوړه کړو
سمبال چې نه وي د سینګار په هنر
د وطن ناوې به په چا جوړه کړو.

محمد اچان یار

ځوانان او مخدره مواد

کې یې بې غوري وشي، د سبا ورځې لپاره
ټولنې ته سخت خطر پېښولی شي.

درې لسیزې مخکې زموږ ځوانان له خپل
هېواد څخه اواره شول او د نړۍ ګوټ ګوټ
کې یې ژوند اختیار کړ. د پردیو کلتور
لاندې راغلل، خپل فرهنگ او کلتور ترې
پاتې شو، د خپل هېواد سالمې روزنې څخه

بې برخې پاتې شول، د
ژوند له سختو مشکلاتو
سره لاس او ګرېوان شول.
څه خو جنگ و خوړل او څه
د بې وسۍ او نادارۍ په
کړاو اخته شول. همدغه
شان ډېری ځوانان په
نېشه یي توکو روپدي
شول، چې دا ټول د بې
وطنۍ، بې کارۍ او بې
غورۍ نتیجه ده. دا چې
په تېرو دېرشو کالو کې
د ښې روزنې او تعلیم و

څرنگه چې په نړۍ کې ټول اجتماعي او
ساېنسي پرمختګونه د انساني پوهې او
زیار نتیجه ګڼل کېږي او د هر هېواد
پرمختګ او ترقي د هماغې ټولنې د وګړو
او ځوانانو د ښې روزنې او تربیې پورې تړلې
ده، په هره کورنۍ کې ماشوم د بل څراغ په
څېر دی، چې د کورنۍ نور غړي ترې لکه د
پتنگانو غونډې
راتاوېږي او نازوي یې.
همداسې ماشوم د سبا
پلار، رهبر، پوه او د لوړ
شخصیت خاوند ټولنې
ته جوړېدای شي.

هو کې! د ماشوم
تربیه او روزنه خورا
مشکل کار دی، کله چې
یو ماشوم د مور له غېږې
نه د اجتماع او ښوونځي
محیط کې قدم پږي،
روزنه یې لکه د لمډې

پښتې په څیر وي. که ښه وروزل شي، د سبا
ورځې ستر انسان جوړېږي او که په روزنه



ځانگړي کیمیاوي مواد، چې تریاک یا افین تر یوه کیمیاوي عمل وروسته د هېروینو په پوډرو باندې بدلوي، د اروپا او امریکا د سترو مارکېټونو د مافیایي پانگه والو له خوا برابرېږي.

زه دلته یواځې یو مثال راوړم، چې په تېر عیسوي کال کې د افغانستان له تریاکو څخه مافیایي باندونو ۲۸ ملیارده ډالر تر لاسه کړي دي او دغه پانگه ټوله د امریکا په بانکونو کې مېنځل شوې ده.

په دې ترتیب سره یې زموږ د خوار او فقیر وطن زامن په بېلابېلو نېشه یي توکیو له استعمال سره عادت کړي دي، چې بالاخره یې زموږ په ملک کې د شرابو او نورو نېشه یي موادو نه پرته د هېروینو فابریکې یې د خپل بزنس لپاره ودرولې او مافیایي هم په سر کې ولاړه ده او د نړۍ په خوله کې یې

افغانستان ورکړې دی. په همدې ترتیب سره افغانستان یې د مخدره توکیو د تولید اصلي منبع وگرځوله او گټه یې د همدغو بهرنیو جېبونو ته لویږي. زه دلته یواځې د مخدره موادو استعمال او د هغې ضررونه د خپل هېواد گران نسل ته په تېره بیا تنکیو ځوانانو ته، چې په نېشه یي موادو په استعمال روږدي نه شي، بیان کوم.

۱- دیني زیان

مرگ ژوبله او ورورونه پېژني، خالي د تریک او کارتوسو متخصصین دي. زموږ ملک او زموږ ټولنه به یو ځل بیا نورو دېرشو کلونو کې ځوانان روزي، ترڅو خپلې ټولنې ته مسلکي کسان وړاندې کړي.

افغانستان کې پخوا ترورېزم او مخدره مواد هېو چا پېژندل هم نه، د هېواد په ښارونو او کلیو کې خلکو په ډېرو حجرو کې چپلم څکاوه او زیاتو کسانو به نسوار هم اچول. دا چې پرمختللې نړۍ هېوادونو کې د نورو شیانو په څنګ کې نېشه یي توکیو هم گڼلې وده وکړه، د بېلو بېلو نېشه یي موادو کارخانې جوړې شوې او ددغو سرمایه

دارۍ هېوادونو د خپل بزنس د تقوي په خاطر نېشه یي توکي نورو هېوادونو ته ولېږدول، چې په دغه لړ کې زموږ فقیر او غریب ملک یې هم پکې اخته کړ. د هېواد مرکزي

ولایتونو ته یې د ځوانانو د بې لاري کولو او په نېشه یي موادو راوړل پسې په پوره اندازه زیات کړل، چې بالاخره زموږ ټول هېواد یې د مخدره موادو په مرکز واپاوه.

د ملګرو ملتونو د مخدره موادو د کنټرول او مخنیوي د ادارې باوري منبع تاییدوي، چې په افغانستان کې د هېروینو د تولید سیمه ییز لابر اتارونه د جنگي سردارانو، قبایلي ځوانانو او د تنظیمونو د لښکرو په لاس کې دي. دغو لابر اتارونو ته



هډونه پرې شوي. ستاسو ژړا او فریاد ټولې نړۍ اورېدلې دی او لا تراوسه هم دغه لړۍ روانه ده. سره له دغو ټولو رېښو او ستونزو، حالاتو تاسې هوښیار کړي یاست، هیله من یم چې ټول ځوانان مټې راوټفاري او خپل ځانونه لومړۍ په علم او معرفت ښکلي کړي او بیا د گران هېواد په خدمت او آبادېدو کې پوره ونډه واخلي.

د ځوان نسل د ټپي روزنې په هیله!

محمد جان یار

پښتنه

د بڼو له څوکو اوښکې کله ورغړي گرېوان کې د وختونو له نادودو د پرون هرڅه یې هېر دي ږنگه شوې یې دنیا ده د اغزن نصیب له لاسه د کوم ښکلي بڼ غوټۍ ده ده د پاکې دنیا حوره د عزت له کاله بېله د ناخوالو تور کې ورکه د پېړیو ښاپېرۍ ده د ناموس د کلي خور ده له همدې کلي نه څومره د عزت جنازې لارې هغه بېرته راستنه شوه د غېرت له پلوې دېخوا راته ښکاري بل څوک نه ده پښتنه ده، پښتنه ده.

- ۲- صحي زیان
- ۳- اجتماعي زیان
- ۴- اقتصادي زیان
- ۵- سیاسي زیان
- ۶- امنیتي زیان
- ۷- رواني او اروايي زیان او نور

پورتني ټول زیانونه د مخدره او نېشه یي توکیو د استعمال په ذریعه انسان ته رسېږي. ددغو شیانو استعمال ځوانانو ته روغتیا، انسانیت، اداب، زکات، زړورتیا، پوهه، کار او زحمت، تعلیم او تربیه اخلي او ډېری ځوانان د مرگ او خطر کنډو ته غورزوي.

لکه څنګه چې د طب په علم کې ثابت شوي دي، چې د مخدره موادو استعمال په اعصابو کې التهاب پیدا کوي او انسان د سترگو په ډنډېدو اخته کېږي، نو زه لازم گنم چې ځوانانو ته دا پیغام وړاندې کړم، چې تاسې د هېواد ځوانان د سبا ورځې د خپل وطن ملي سرمایه یاست. د وطن ټولې ماتې گوډې ستاسو په لور درگوري، ترڅو په راتلونکي کې د وطن او خپلې ټولنې لپاره په پوره امانت دارۍ سره د خدمت مصدر وگرځئ.

منم چې تېرو جگړو او ناخوالو کې ستاسې تعلیم او تربیه او څنګه چې ښايي هغسې روزنه موندل شوې، د علم او معارف نه بېرته پاتې شوي یاست او په تېره بیا ډېری ځوانانو په دغه ناروا او نادودو کې خپل پلرونه له لاسه ورکړي، ځینو پکې هرڅه له لاسه ورکړي او چا نه د خپل بدن

اداره

د خاص کونړ په ولسوالۍ کې د ډنمارکي ورځپاڼې د غندنې لاریون وشو


عمل د کلیسا طلسم وباله او دا یې پر اسلامي رهبر باندې مخامخ د کلیسا د تېري احساس کاوه. هغوی په دلاپلو سره خپلو شعارونو ته زور ورکاوه، چې دا د یوې ورځپاڼې تېروتنه یا سپکاوی نه، بلکې په دې کار کې د ټولې کلیسا برخه شته، ځکه یې د یوه نړېوال دین چې اسلام

د ۱۳۸۶م کال د حوت د میاشتې پر اتلسمه (۱۸مه) نېټه د کونړ ولسوالۍ کې د هغه ډنمارکي ورځپاڼې پر ضد د غندنې لاریون ترسره شو، چې د اسلامي امت د ستر لارښود حضرت محمد صلی الله علیه وسلم کاري کارتون یې کښلی و او هغه پاکه هستي یې د یوه دهشتگرد په ډول معرفي کړې وه.

لاریون د سیمې د سپین پریرو، علما کرامو او روښان فکرانو له خوا رابلل شوی و. په دغه لاریون کې، چې د پېنځلس کیلومتره په واټن ترسره شو، د سیمې نږدې ۲۰۰۰ څخه تر ۳۰۰۰ پورې وګړو پکې برخه اخیستې وه.

لاریون که څه هم سوله ییز

و، خو ډېر قهرجن و، چې د هالنډي او ډنمارکي چارواکیو پر ضد یې خپل شعارونه ورکول. د لاریون برخه والو دغه



دی، سپکاوی کړی دی.

د لاریون گډونوالو د بیان په دغه شان آزادی گوټیونه وکړه او دا یې د مطبوعاتو

پوځیان چې په افغانستان کې شتون لري، باید ژر تر ژره زموږ له هېواد څخه ووځي.



۳- په ملي او بین ملي کچه د ډنمارکي ورځپاڼې د چلونکيو محاکمه په جدي ډول غواړو.

۴- د افغانستان له اسلامي دولت څخه په کلکه تکرار غوښتنه کوو، چې د ډنمارک او هالنډ له حکومتونو سره خپل سفارتي، اقتصادي، تجارتي، ډیپلوماتیک او هر ډول اړیکې وشلوي.

د لاریون گډونوالو د خپلو غوښتنو د نه پوره کېدو په صورت کې په ډېرو قهرجنو احساساتو د همدې ډول نورو احتجاجونو خبرداری ورکړ او د خپل پرېکړه لیک مسوده یې سیمه ییزو رسنیو ته وسپارله او د لاریون گډونوال پرته له کومې بدې پېښې خپلو ټاټوبو ته ستانه شول.

ازادي نه، بلکې خرافات او کنځلې وبللې. همدا ډول د لاریون په یوه برخه کې د لنډ توقف پر مهال ځینو علماو ویناوې وکړې، هغوی زیاته کړه چې ډیموکراسي د خلکو حکومت دی، نه خلکو ته خرافات، مذهب ته سپکاوی او خلکو ته کنځلې او د مطبوعاتو ازادي هم د نړیوالو اصولو برابر په متقابل درناوی ولاړه ده، نه په چټیتو او ناوړه ویناو. د لاریون گډونوالو په ډېر جوش او خروش سره په پای کې د ډنمارکي هالنډي چارواکیو مجسمو ته اور ورکړ او هم یې د ډنمارک او هالنډ بېرغونه وسوځول.



عام محضر کې ابلاغ کړه، چې د جزیاتو مهم مواد او توکي یې په دې ډول رانقل شوي وو:

۱- د افغانستان د اسلامي دولت څخه په کلکه غوښتنه لرو، چې د ډنمارک او هالنډ له هېوادونو سره خپل ډیپلوماتیک اړیکې پرې کړي.

۲- د ډنمارک او هالنډ هېوادونو هغه

اداره

د ستوري مجله په خپله درېيمه گڼه کې له يوه ولسي شاعر ښاغلي ثواب خاکسار سره مرکه کړې، چې کټ مټ يې ستاسې مخې ته اېږدو.

پوښتنه تر ټولو دمخه که گرانو لوستونکيو ته ځان په مکمل ډول ورمعرفي کړئ، خوښ به شو ځواب: زما نوم ثواب او تخلص مې خاکسار دی، د ننگرهار د لرغونې او تاريخي ولايت د اچين ولسوالۍ مربوط د پېښې خوږ د پاخېلو په کلي کې په يوه مسلمان او دينداره کورنۍ کې پيدا شوی يم.

لومړنۍ زده کړې مې د کلي په ابتدايه ښوونځي کې کړي دي، منځنۍ او ثانوي زده کړې مې د کابل ولايت رحمان بابا ليسه کې سرته رسولي دي او فعلاً د شينوارو د يوې ادبي ټولنې د مشر په توگه دنده پرغاړه لرم.

پوښتنه خاکسار صاحب! تاسې څه رنگه شاعرۍ ته مخه وکړه؟ ځ: محترم کوټوال صاحب! د ډېرو لاملونو له امله کېدای شي چې يو سړی شاعر جوړ شي، چې تر ټولو لومړی مينه ده، ولو که مينه له خپلې محبوبې سره يا له وطن او خاورې سره وي، يعنې د شاعرۍ سرچينه له مينې څخه اخيستل کېږي.

پ محترم خاکسار صاحب! تراوسه به دې څومره شعرونه ويلې وي او زيات شعرونه دې نظم په کوم قالب کې ويلې دي؟ ځواب: محترمه! د کله نه چې مې شاعري شروع کړې ده تراوسه به مې تقريباً د (۲۰۰۰) شعرونه ويلې وي.

پ ښاغلي ته تراوسه مو کوم اثر چاپ شوی او که نه، که چاپ شوی وي نومونه يې راته واخلئ خوښ به شو دا چې زما سره فعلاً ډېر شعرونه په لاس کې شته، خو د اقتصادي ستونزو له امله نشم کولای، چې ټول سره راغونډ کړم او

۵۲

ډاکټر عبدالکبير ستوری

مطبع الله سراج وال

فنا شولې د مونږ نه ته رڼا د پښتونخوا وې ستوری د سبا وې
د پښتو ښکلی لیکوال وې کونړ ونو کې پیدا وې ستوری د سبا وې

وقف کړی دې و خان، تل خدمت کې د افغان یووالی دې مرام و خدمتگار ته د ایشیا وې ستوری د سبا وې

د قوم چې خدمتگار وې، وطن څخه تل خار وې همکار د پښتنو وې، دینمن ته یې بلا وې ستوری د سبا وې

د پښتنو وې د سر سیوری، رښتیا وې کبیر ستوری افغان ملت دپاره به پښکې ښه خیر خواه وې ستوری د سبا وې

غمخور وې د ملت، تا ډېر کړی خدمت حقیقي فخر افغان وې، ښه ملگری د بابا وې ستوری د سبا وې

الله ته کړو منت، نصیب مو شه جنت پراخه دې وه ټنډه هر وختي په خدا وې ستوری د سبا وې

الله دې درکړي مغفرت، شه په اولاد دې رحمت همدا سراج وال درته هر وختي په دعا وې ستوری د سبا وې

کتابونه ترې چاپ کړم. یواځې یو کتاب مې (د کنډواله کور) په نوم د شعر مجموعه چاپ شوې، چې د چاپ لگښت یې حاجي عبدالظاهر قدیر پر غاړه اخیستی و.

پ په پای کې که د خپل شعر یوه نمونه گرانو لوستونکیو ته ورډالۍ کړئ، ډېر به خوښ شو ځ: ولې نه دا واخلئ:

غزل

لکه د مورگې په سر اوږه چې خړوار پرته ده داسې مې ستا مينه په زړه باندې امار پرته ده حال د ويلو نه دی ځکه د پښتو وطن دی بل مې نږدې خوا کې پلټنه د اغيار پرته ده د غمازانو مشغولا خو به دستي جوړه شي که مسافه مې لا کاله ته درېبار پرته ده چې به په څه باندې راضي شي فکر وړی يم زه د گل دوه چند راضي بندي لا د ماليار پرته ده لکه سگرېټ خپلو جامو کې سراسر وسومه د بدن هر يوه پرزه مې په انگار پرته ده د پرېښ ماتې له حصې نه چې منکره نه شي ستا په ښکلا کې يو څه برخه د بيمار پرته ده زکات د حسن په قريبو باندې کېږي اشنا ستا د کاله ترڅنگ جونگره د خاکسار پرته ده.

پلټنه: پوښتنه، پوځي اډه

۵۳

اداره



د کونړ سيند مشاعره وشوه

ښکلو پغونو زمزمه کړه چې د گډونوالو د هيوادنۍ مينې احساسات يې راوپارول چې د ترانې ډله يې پخپلو تودو چټکيو نازوله.

ورپسې ښاغلي سيد رحيم يوسفی د ټولنې په استازيتوب ټولو گډونوالو ته ښه راغلی ووايه، له دوی يې مننه وکړه چې په دې مشاعره کې د گډون لپاره له لرې لرې ځايونو راغلي.

تر دې وروسته فريدالله ساپي د ټولنې د کاري سفر او فعاليت راپور او همدارنگه د مشاعرې د جوړېدا د موخې په اړه گډونوالو ته مالومات ورکړل.

تر دې وروسته ښاغلي انجينر غفار



د لومړي ځل لپاره د امان د ليور کوزن په ښار کې د کونړ سيند مشاعره د سلگونو اروپا مېشتو افغانانو په گډون جوړه شوه.

دغه مشاعره په جرمني کې د کونړ د خوانانو د کولتوري ټولنې په زيار روان کال د مارچ مياشتې پر پنځلسمه نېټه د مازيگر پر پنځو بجو پيل شوه.

په پيل کې د قران کریم مبارک ايتونه تلاوت شول، ورپسې د گران هېواد ملي سرود واورول شو. تر دې وروسته څو ښکلو ماشومانو له خوا د پښتو ښکلي ترانه (اې زما وطنه د لالونو خزانه زما) په خپلو



۵۴

اولیکوال ارواښاد محمد دين ژواک يوه ادبي ټوټه واوروله.

د غونډې دويمه برخه مشاعره وه چې لاندې شاعرانو په کې خپل شاعرانو واورول: عاشق الله غريب، وړوکي حماسه رووفي، محمد امان يار، صميم ساپي، مېرمن گلرخ اشنا، علي محمد مجبور، مېرمن شاجان هاجره حرکت، نسيم ستوری، خالد ساپي، مېرمن شکیلا شغله، مصطفى ارين، همت الله، ماشوم مينا قاضي خېل، مبارز ځاڼی او عزيز سرشار.

همدارنگه دې غونډې ته د افغانستان په گډون د نړۍ له بېلا بېلو هېوادونو څخه لاندې د پښتو پياوړو او نوموتو شاعرانو خپل شعرونه رالېږلي وو چې په غونډه کې واورول شول: شرر ساپي، دادمحمد رسا، لايق زاده لايق، شفيع الله بابري، بصير بيدار ستوری، عبدالوهاب



ستارزوی د کونړ سيند د سياسي، جغرافيايي او اقتصادي ارزښتونو په اړه هراړخيزې خبرې وکړې، چې د اورېدونکو



لپاره ډیرې په زړه پورې وې. له افغانستانه راغلي مېلمه استاد اسماعيل يون هم په خپل وار د افغانستان او کونړ ته د خپل سفر په اړه گډونوالو ته وپغېډی، ده همدارنگه ډېره خوښې وښوده چې په داسې يوه غونډه کې گډون کوي چې له هېواده لرې افغانان راټول شوي او يو بل ته خپل زړونه تشوي.

د غونډې د دې برخې په ورستيو شېبو کې اغلي زرغوني ژواک د داسې غونډو د جوړېدا او ارزښت په اړه په زړه پورې خبرې وکړې، نوموړې وويل چې داسې غونډې د افغاني فرهنگ د ساتنې، د خوانانو د روزنې... لپاره ډیرې مهمې دي، اغلي ژواک د دې غونډې په وړاندې خپل پلار او د پښتو د پياوړي شاعر

۵۵

سر تېر، مېرمن نور سراج ساپی، حکمت الله مالیار، ولایت خان خدراني او عبدالوکیل متین.

په غونډه کې د گډونوالو د لا خوښۍ لپاره تمثیلي ټوټې هم وړاندې شوې چې لاندې ښاغلي په کې لوبیدلي وو: صاحب الله خسرو روغی، مطیع الله روغی، فرمان الله هاشمي، حلمی قاضي خیل، امیر کروړ ستوری، نوید روغی او عبدالولي برهان. د غونډې وروستۍ برخه د تنگ ټکور وه



چې ځوان او ښکلي سندرغاړي ښاغلي کبیر خان امیري په خپل ښکلي او زړه راکښونکي ریغ په کې سندرې وویلې، چې د گډونوالو له خوا په چکچکو بدرگه کېدې. د موسیقۍ په ښکلو او مستو نغمو کې ځوانانو اتڼونه هم وکړل. په پای کې د کونې مېشتو فرهنگیانو،

لیکوالو او شاعرانو په استازیتوب ښاغلي ادریس غروال د تیلیفون په مټ گډونوالو ته مبارکي وویلې، او د اروپا مېشتو فرهنگیانو دغه گام یې د پروسټایه نوموړي وویل چې په کونې کې به هم د کونې سیند په نوم یوه مشاعره جوړېږي، چې ډېر کسان به په کې گډون کوي.

ورپسې د لویې پکتیا د فرهنگي ټولنې د مبارکۍ پیغام له لویې پکتیا څخه د ښاغلي امین بسمل له خوا د تیلیفون پر کرښه د غونډې گډونوالو ته وړاندې شو، په دې لړ کې ښاغلي محمد صابر د افغانستان د کولتوري وډې ټولنې جرمني پیغام وړاندې کړ.

د یادونې وړ ده چې افغان فرهنگپال ښاغلي ډاکټر همایون هست د دې غونډې په ویاړ د ځوانانو له ټولنې سره د زړو یورو مرستې اعلان وکړ.

د غونډې د وړاندوړۍ چارې د ښاغلو شهرولي شېر او عزیز سرشار پر غاړه وې. باید ووايو چې د غونډې د گډونوالو له خوا سندرغاړو او موسیقۍ غږوونکیو ته د گلونو گډۍ ورکړل شوې.

غونډه د شپې پر دولسو بجو پای ته ورسېده.

فیروز اپریدی/قطر

په خلیج کې ادبي هلو ځلو ته یو ثقلندہ نظر

په معدنیاتو مالا مال، په حسن او ښکلا گانو موږ، ولې په معاش غریب وطن د پښتونخوا بچی د رزق گټلو په لټون د دنیا گټ گټ ته رسیدلی دی

مونږ نن چه په خپل وطن کښی دا بوڅو پخې سیمتی کوئی وینو یا لږ ډیر گزاره حال خلق مو په نظر راځی. د وطن د محنت کښو بچو د مزدورۍ په برکت دی څوک چه د خپل وطن نه ډیر لږ په پردی هیوادونو کښې محنت مزدوری کوی او خپلو بچو له سیر اوږه گټی

زما وطن د سرو او سپینو وطن

په مزدورۍ پسې بهر گرځمه

پښتون قوم زور تاریخ لری او تاریخ گواه ده چه پښتون وگړي د خپلو روایاتو امین او محافظ دے

دا قوم ډیر په مشکل خپل روایات پر سږدی او د پردی کلتور دود دستور

خپلوی

په پردی وطن هم پښتون وگړي د خپلو کلتوری روایاتو سره ژوند ژواک کوی او چه څه رنگه ژوند په خپل ټاټوبی تیروی

په پردی وطن یې هم پیروی کوی

د مثال په توگه، خپله جامه پیزار، خادر ټوبی کټ پزی د خپل استعمال د بیاړه خوښوی

د گلاس په ځای جام او د پلیټ په ځای په رکیتی کښی خورل خښل کوی

د وطن په شان وریته او لږلې غوښه په مینه خوری

په ډیرو کښې د چیلیم، نسوار تماکو سره شغل کوی

رزق تنخري مرز هم ساتی او په ډیرو کښې د منگی رباب سره د بیا قربان ټپه هم اوچتوی

په غم ښادئ کښې د وطن په خیر دود

تلاوډه جزیره کار کوی د خلیجی ریاستونو د مسافرت نه ډیر وړاندې په هند او فارس کښې د پښتو لوی لوی شاعران او ادیبان تیر شوی دی

په اروپا او مغربی هیوادونو کښې هم د پښتو ژبی او ودې د پاره انفرادی او اجتماعی کوششونه شوی دی او اوس خو نور هم په منظم ډول روان دی

د شور انقلاب ته وروستو په اروپا او مغرب کښې میشته افغانان د پښتو ژبی د ودې او ترقي د پاره باقاعده تنظیمونه، ټولنې او جرگې سازي کړي دي

هم دغسی په خلیجی هیوادونو کښې هم د پښتو ژبی، شعر و ادب د پاره ټولنې او جرگې جوړې شوې دي په سعودی عرب او بحرین کښې هم د قطر او اماراتو په شان ادبی ټولنې او جرگې جوړې دي

په عرب اماراتو کښې دوه درې تنظیمونه د تیرو شلو پینځویشو کالو راسی کار کوی خو په دا ټولو کښې زیاته فعاله د قطر پښتو ادبی ټولنه ده چه په کال ۱۹۸۴ کښې ئې بنیاد ایځه شوی دے

د قطر د قوانینو مطابق د ټولنې سرپرستی د پاکستان سفارتخانه کوی لیکن د ټولنې ټولې فیصلې او کارونه د تنظیم د غړو په مشاورت کیږي

د ټولنې ملگری د تاسیس له ورځی په

دستور کوی

د غم (مړینه) په وخت درې ورځې ناسته کوی په پردی وطن د خپل مړی خپل ټاټوبی ته د رسولو کوشش کوی او د خوشحالی په موقع د ډول سرنا سره اتڼ چوی او خپلو وطن والو ته ډوډی کوی

د هرے قبیلې او وطن کسب گر هم د خپلو کارونو نه پس په ډیرو کښې سر کلي او د غم ښادئ په موقع خدمت کوی

په خپل وطن کښې د بلا ډیرو ستونزو، سختو او شخړو راتیر پښتون وگړي چه پردی وطن ته لاړشی نو دغه د غمونو فکرونو پولو پټو او تره ترېگنئ د لانجو نه یې غوږونه په قرار شی د دوران غمونه یې کم شی او په زړه کښې لطیف احساس راپیدار شی جزیی یې تاندې شی او فکری غزونې وکړي

په داسې حال کښې ورته د وطن یادونه او ټولې ښکلاگانې او د محبوب او جانان اداگانې مخکښې مخکښې کیږي او د سر او تال شعر و ادب شینې خبری ساز او آواز په ښه لگی

هغه پښتون چه په وطن شلېدل بدل سخت او ضدی وی په پردی وطن کښې د مینې محبت سندرې وائی. د قانون احترام کوی او د یو بل عزت او درناوي کوی

په خلیجی هیوادونو کښ میشته پښتانه د شعر و ادب د پاره ډیر په مینه او

مست دے

د بده مرغه اغیارو ورته ټوپک به غاړه کښې اچولې دے

د پاک پښتو ادبی ټولنې د اولنسی ورځی دا کوشش دے چه د وطن نه بهر مست پښتون د بده خپل تاریخ، کلتور او معسری ویو پوهه کړي او سماجی تربیت د ورکړي

د ادبی ټولنې دا زیار چه به د وطن یروت ادیب و ناسعد، خپلو محنت کښو پښتو وروڼه ته راوبلی چه د مسافرو د حالاتو سره سره د بهر دنیا مشاهد هم وکړي او د نورو قومونو د رویو او کلتورونو سره واقف شی

د راغلو ادیبانو شاعرانو د وزن کینوس وسیع شی او د خپلو وطنوالو مسافرو سره وطن ته په راپیښو کښالو باندې خبری وکړي د ملی وحدت او قامی اتفاق او ورورلئ د پاره خپلې زدکړې او تجربې شریکي کړي او د غسی د مینې او اتفاق یوه فضا قائمه شی

د کال ۱۹۸۴ نه واخله تردې دمده د پاک پښتو ادبی ټولنې دوحه قطر د مسیوری لاندې په سوژنو شمیرد مشاعرو او مزاکرو دستوري شوی دی

چه پکښې د مسافرو شاعرانو ادیبانو پرته عام پښتون وگړي هم گډون کړي دے او د ټولنې د ملگرو ئې مرستې او ملاتړ

ادبی، سماجی او کلتوری کارونو بوخت دی، ډیر په مینه او پښتانه جزیه د شعرو ادب او د خپلو وطنوالو خدمت کوی

د قطر پښتو ادبی ټولنې ته دا اعزاز هم حاصل دے چه د پښتون قام په تاریخ کښې ئې په ورومی ځل د وطن نه بهر د باقاعده مشاعرو او سمینارو ابتدا وکړه

چه پکښې د خپل وطن لویو لویو ادیبانو شاعرانو برخه اخیستې او دا سلسله تر دې دمه جاری ده

په هر کال د پاکستان د ازادئ د ورځی د ستوره کیږي د پاکستان سفیر ئې صدارت کوی او د پښتونخوا شاعران ادیبان پکښې مشران میلمانه وی

د میلمانو په اعزاز کښې پوره یوه اونۍ د شعر و ادب او تنگ ټوکورد محفلونو اهتمام او انعقاد کیږي او د ملگرو سره سره راغلی میلمانه او عام پښتانه هم تری خوندونه اخلي

د پاک پښتو ادبی ټولنې دا شعوری زیارد دے چه د وطن نه بهر میشته پښتانه د د خپل وطن په حالاتو خبر ساتي د وطن او قام ترجمانی د به منظم ډول د بهرنی قومونو په وړاندې وشی

د شعر و ادب په حواله د خلقو ته پیغام ورکړي چه پښتون دهشت گرد نه دے

یواز دے د بارودو او اسلحه خبرې نه کوی بلکه د مینې او محبت په سندرو هم

کړې دے

د اولنۍ ورځې نه واخله تر دې دمه د ټولنې ټولو ملګرو په یو نظم یو فکر او د یو مرام د بیا په لوسته خدمت کړې دی

دغه ملګری وزیر بادشاه جانان، امت بنگش، فیروز افریدی، ملتان خان همت، دلاور خان لیون، نیاز محمد مهمند او بختیار شاکر د ډیری ستاینو حق دار دی

د ټولنې په نورو ملګرو کې د موسیقۍ د څانګه استاذان هم د قدرو د دی چه د تاسیس له ورځې د ټولنې سره راروان دی او خپله وظیفه په ډیر مینه تر سره کوی

په دوئی کې حاجی نورزادین، اسلم صادق، محمد حلیم، شمشر خان ارمانی، او سرور شاه باچا چې شامل دی

دا ټول ادیبان شاعران او فنکاران د پښتونخوا د بیلا بیلو سیمو ته تعلق لری او د خوند لهجې او ځانګړې ثقافتی رنگونه لری چه د ټولنې وجود ئې لکه د گلونو د ګلد سټې په څیر ځایسته کړې دے

په سرپرستو ملګرو کې حاجی گلزار خان، مکرم خان، نورالله بنگش، او نور ګڼ شمیر پښتانه ملګری د پښتو او پښتنو د پاره په کار کې خپله ونډه برخه کوی د پاک پښتو ادبی ټولنې ټولو ملګرو

خپل کلامونه په کتابی شکل کې خپاره کړی دی چه تعداد ئې تر دیرشو سیرا دے

په پښتونخوا کې د نادر او ادیبانو شاعرانو کتابونه هم چاپی او ورسره مرسته او مسدد کوی د قطر ادبی ټولنې په زیار دوه میا سټی پښتو مجله هم خپرېږی او د غسې د قطر یو بل تنظیم هم یوه پښتو مجله په باقاعدګۍ سره د پیاوړتیا خپروی

د پښتونخوا ادیبان شاعران د پاک پښتو ادبی ټولنې کار ته د قدر په سترګه ګوری او وخت په وخت ئې په خپلو کالمونو او تبصرو کې یادوی

د ادبی دوستانو دا ارمان دے چه د وطن هر وګړی د په معاش موږ په صحت روغ، او د علم په کالو ځایسته شی

چه به وطن کې امن راشی، د ټوپکو او بارودو نه لاس په سر شی او د مینې او ورورولۍ یوه ټیکلې پښتونخوا اباده شی

پاکه ربه جوړ زمونږه کړه وطن پښتانه په خپل وطن کې کړه واکمن

چې د شپې پښتون بلبل پکې چغېږي راکه ستورو د اسمان لاندې ګلشن (ستوری)

د ستوري استازي

کابل	استاد عبدالظاهر شکېب
ننګرهار	شفيع الله تاند
کونړ	نعمت الله کرياب
اسمار	طارق سالارزی
لغمان	امين الدين
باجور	سيد اغا مياخېل
پېښور	ذبيح شفق
جرمني	نسيم ستوری

پته:

د کونړ ولايت، د خاص کونړ ولسوالي، د تنر کلی، طلايي بانډه، د ستوري د خپرونې اداره

کوټوال: 0772931465

حيات: 0774322484

کوچوان: 0772935377

ستوری مجله د هېچا د لیکنې ننگه نه کوي، هر لیکوال ته بویه، چې د خپلې لیکنې سپیناوی پخپله وکړي، ستوری مجله به هغه لیکنې نه خپروي، چې اسلام، هېواد او ملي یووالي ته په زیان تمامېږي

Opportunism

ارواښاد صاحب شاه صابر

موږ څنگ خلک څنگ سړي یو

لېوني یو

چې د مینې په نوم ننگ شي

د ټاپست په وطن جنگ شي

موږ خبر شو

زر شو ورشو

خپل ځانونه لولپه کړو

خپل کورونه خوار خسته کړو

لارې لږه کړو تالا کړو

غزا وکړو

توره وکړو

چې جنگ تم شي

هرڅه سم شي

نوخه داسې خلک راشي

چې د کومې راپیدا شي؟

خو د جنگ په وخت نه وي

د تاوانه خبر نه وي

خو د هرڅه مدعیان شي

مشران شي، منصفان شي

میدان نیم کړي

هرڅه خپلو کې تقسیم کړي

زموږ مړي موږ له راکړي

موږ ته خپل مړي په شا کړي

Stori ستوری

خپلواکه، ادبي او کولتوري خپرونه

د امتیاز څښتن:

د خاص کونړ ادبي او کولتوري ټولنه

مسئول مدیر: عرفان الله کوټوال

مرستیال: هدایت الله حیات

کتنیلاوی: بصیر بیدار ستوری، محمد داود صدیقی، عصمت الله ملنک، فضل الهادي عاصم، میرسلام مجاور، کلرنک کوچوان

سلاکاره ډله: مرستیال خبرونکی وجیه الله شپون، عبدالقیوم زاهد مشواڼی، شفيع الله تاند

همکار غړي: رحيم الله خان، داود شاه داود، صادق فقير، رضوان الله شپون

د "ستوري" استازي:

کابل: عبدالظاهر شکېب

ننګرهار: شفيع الله تاند

کونړ: نعمت الله کرياب

اسمار: طارق سالارزی

لغمان: امين الدين

باجور: سيد اغا مياخېل

پېښور: ذبيح شفق

جرمني: نسيم ستوری